

# બુદ્ધિપ્રભા.

( The Light of Reason )

ब्रह्मानन्दविधानके पटुतरं शान्तिग्रहद्योतकम् ।  
सत्यास्त्यविवेकदं भवभयभ्रान्तिव्यवच्छेदकम् ॥  
मिथ्यामार्गनिवर्तकं विजयतां स्याद्वादधर्मप्रदम् ।  
लोके सूर्यसमप्रकाशकमिदं 'बुद्धिप्रभा' मासिकम् ॥

વર્ષ ૬ ડું.]

તા. ૧૫ એપ્રિલ સને ૧૯૧૪.

[અંક ૧ લો.]

## \*શ્રી મણિચંદ્રકૃત.

( સંશોધક તથા વિવેચનકાર મુદ્ધિસાગર.)

ચોપાઈ.

મિચ્છત્ત્વ કહીએ જે કુતસ્ત્વવાસના, યથાસ્થિતિ ભવ નાવે આસના ।  
દ્રવ્ય યજ્ઞવ વિપર્યાસ ધરાવે, અનંતાનુબંધી હૃઠ કરાવે ॥ ૧ ॥  
ગુણવંત જાણ્યો તુદે દ્વેષ આવે, મુહૂર્તથી માંડી જાવજીવ કહાવે ।  
અનંતાનુબંધીઓ ક્રોધ તે થાવે, ભવાનુબંધી તે દુર્ગતિ પાવે ॥ ૨ ॥  
ગુણવંત પ્રતિ દેવે આપથી હીણા, અવગુણ આગલિ કરી જુઈ દીણા ।  
માન વહ્યો નિજ પરાક્રમ વોલે, દુર્ગતિ તણું વારણું તે ચોલે ॥ ૩ ॥  
ધર્મ થોડો કરી બહુત પ્રકાશે, આપ હમ જાણે મોરો જસ માસે ।  
ધર્મ દેલાડી ઠગે વહુ લોક, અનંતાનુબંધી માયા કરે ફોક ॥ ૪ ॥

આ ચોપાઈવાળા પદમાં અધ્યાત્મજ્ઞાની શ્રી મણિચંદ્રકૃતે સમકીર્તી અને મિથ્યાત્વીનાં લક્ષણો સૂચાયાં છે. મિથ્યાત્વીને ગુણવંતપર દ્વેષ પ્રગટે છે અને તે મૂહૂર્તથી પ્રારંભીયાવળગી પર્વત રહે છે. મિથ્યાત્વી જીવ પોતાને ગુણવંતો કરતાં મહાન દેખે છે અને ગુણવંતોને પોતાનાથી હીન

\* શ્રી મણિચંદ્રકૃત મહારાજ અમદાવાદમાં સારંગપુર તળીયાની પોળમાં રહેતા હતા. અમદાવાદમાં પ્રસિદ્ધ નવી કાંચી જે કહેવાય છે તેમના પતિએ શ્રી મણિચંદ્રકૃત પાસે અભ્યાસ કરી હતા એમ કહેવાય છે. શ્રી મણિચંદ્રકૃતના જન્મ તારીખ અજ્ઞાત છે. તેમણે પદો છપાઇ ગયાં છે. અવશેષ કેટલાંક પદો મળ્યાં છે તેમણે પોતાના પુસ્તકોમાં એવાં પદો ઉમેર્યાં છે.

પરવસ્તુ અપની કરીને માને, તનમેં રંગાઈ રહ્યો નીચ ઠાળે ।  
 લોમસાગર પૂરો નવી થાવે, વૃષ્ણાઈ કરી દુર્ગતિ જાવે ॥ ૫ ॥  
 ઇ અનંતાનુવંધી કહ્યા ચાર, ઇકની મુખ્યતા ગુણીતા ત્રણ ધાર ।  
 નરક નિગોદ પ્હોંચાડે માઈ, દ્વારી જાઈ આપણી ઠકુરાઈ ॥ ૬ ॥  
 યથાસ્થિત ભાવ ઉપરે મનરંજે, ગુણ જાણ્યા પછી તેહને નવિ ગંજે ।  
 ધર્મમાં માયા ન કરે પુણ્યવંત, મળે મણિચંદ્ર પરવસ્તુ મ સંચ ॥ ૭ ॥

રાગ કેદારો.

ચેતના ચેતનકું સમજાવે, અનાદિ સ્વરૂપ જણાવેરે ।  
 સુમતિ કુમતિ દો નારી તાહરે, કુમતિ કહે તિમ ચાલેરે. ચેતના. ૧  
 કુમતિ તળો પરિવાર છે વહુલો, રાત દિવસ કરે ડોહલોરે;  
 વિષય કષાયમાં મીનો રહેવે, નવિ જાણે તે મૂલોરે. ચેતના. ૨

દેખે છે, મિથ્યાત્વી અન્ય જીવોના અવગુણોને આગળ કરે છે અને તેઓના સદ્ગુણોને આચ્છાદે છે. મિથ્યાત્વી અંધ ધર્મ કરીને ધણો ધર્મો એમ અન્યોની આગળ પ્રકાશે છે. મિથ્યાત્વી કષ્ટ ઉપર ઉપરથી ક્રિયાક્રમરે ધર્મ દેખાડીને પરને વંચવા પ્રયત્ન કરે છે. સમકિતી ધર્મનુષ્ઠાનમાં કષ્ટ કરતો નથી. સમકિતી અન્ય જીવોના સદ્ગુણોને અદ્ભુ કરે છે અને વસ્તુને વસ્તુપણે દેખે છે. ઇત્યાદિ.

આ પદમાં શ્રી મણિચંદ્રજી મહારાજે સુમતિ અને કુમતિના પાત્રપૂર્વક આત્માને ઉપ-  
 દેશ કરીને સુમાતના ઘેર રહેવા આત્માને વિવેક કરાવે છે અને કુમતિની અસારતા અવ-  
 બોધાવી તેના વશમાં ન રહેવું એમ આત્માને પ્રયોધે છે. શ્રી મણિચંદ્રજી પોતાના આત્માને  
 સંબોધે છે કે હે આત્મન્! કુમતિનો બહુ પરિવાર છે અને તે તને રાત્રી દિવસ વિકલ્પ સં-  
 કલ્પ કરાવીને દુઃખી કરે છે, કુમતિનો પરિવાર તને વિષય કષાયમાં તન્મયતા કરાવે છે પણ  
 તું તેના સંગે પોતે બૂલ્યો છું એમ સંવેદી શકતો નથી. કુમતિએ તને એવી રીતે વશમાં  
 કરી લીધા છે કે તને સુમતિ સાથે મેળાપ પણ કરવા દેતી નથી. હે ચેતન! તને મોહની  
 છાક એવી ચઢી છે કે તું સુમતિનું સ્વરૂપ અવબોધવા સમર્થ થઈ શક્યો નથી. કુમતિના  
 સંગે અબદ્ય બદ્ધાણ તું કરે છે. આવી રીતે તારો અનન્તકાળ વહી ગયો. અવસર પામીને  
 ચેતન પોતાના આત્માને ક્યે છે કે હે આત્મસ્વામિન્! તમારો વાસ હવે સુમતિના ઘેર રાખો.  
 કુમતિના મુખે મીઠાઈ દહને સુમતિના સદ્વિચારોમાં તણીન બની આનન્દ રસ આસ્વાદો.  
 આત્મસ્વામિન્! આ પ્રમાણે સુમતિની પાસે રહેવાનો અભ્યાસ સેવશો તો ચિરતિ તમારી  
 પાસે આવશે અને તે તમને નિરૂપાધિમ સુખની વાનગી ચખાડીને તમ કરશે કે જ્યેથી  
 તમે સત્ય સુખના માર્ગમાં અવધૂતયોગી બનીને રહેશો. હે ચેતનજી! ચિરતિની પાસે તન્મય  
 બનીને રહેશો ત્યારે મુક્તિનો મેળાપ તમને અવશ્ય સુમતિ કરાવી આપશે. ચેતન પોતાના  
 સ્વરૂપે શુદ્ધ થાય છે ત્યારે તે નિર્ભય સ્થાનક પ્રાપ્ત કરે છે એમ હે ચેતન! તમે પરિપૂર્ણ  
 બદ્ધમાં રાખીને હવે પોતાના શુદ્ધ સ્વરૂપમાં તણીન બનો. શ્રી મણિચંદ્રજી મહારાજ પોતાના  
 આત્માને પ્રયોધે છે કે સુમતિ અને કુમતિનું આલું પટંતર બધીને પોતાના ગુણ બળે  
 અને તેમાં રમણતા કરો એટલે આપો આપ પરમાત્મારૂપ દેખાશે.

- સુમતિ મિલત્વા નવિ દિવે તુજને, મોહની છાકે રાહ્યોરે;  
મહ્યામહ્ય તુજને કરાવે, અનંતકાલ તાંદ રાહ્યોરે. ચેતના. ૩
- અવસર પામી ચેતના વોલી, પ્રભુ સુમતિને ઘેર રાહ્યોરે;  
કુમતિને મુખે મીઠાઈ દેઈ, સુમતિ તળા ગુણ ચાહ્યોરે. ચેતના. ૪
- જૂને અધ્યાસે દેસિ વ્રતી આવે, અવસરિ કુમતિને છાંઢેરે;  
સુમતિ તળું વાઘ્યું જાણી, સંયમ સ્ત્રી તવ આણેરે. ચેતના. ૫
- સુમતિ સ્ત્રી પરિવારે વાઘી, તવ મુક્તિવધૂ મેલાવેરે;  
આપ સ્વરુપે ચેતન થાવે, તવ નિર્ભયસ્થાનક પાવેરે. ચેતના. ૬
- આપ સ્વરુપ યથાસ્થિત ભાવે, જોઈને ચિત્ત આણેરે;  
કુમતિ સુમતિ પટંતર દેહી, મળે મણિચંદ્ર ગુણ જાણેરે. ચેતના. ૭

ભાવાર્થ—અધ્યાત્મ રસમય શ્રી મણિચંદ્રજી મહારાજ આ સંસારની અસારતાનો પૂર્ણ નિશ્ચય કરીને વિવેક જ્ઞાનથી પ્રભોધે છે કે, આ સંસારમાં કોઈ કોઈના કાર્ય માટે નથી. મૂઠ જીવ મોઠ વડે પોતાનું આયુષ્ય વ્યર્થ ગુમાવે છે અને જે સુખનો માર્ગ છે તેનાથી પરાણુમુખ રહે છે. શબ્દ-રૂપ-રસ-ગંધ અને સ્પર્શ વિષયોમાં શુભ અને અશુભતાને માની પરવસ્તુમાં નિશ્ચય મુકે છે. ચેતન એ પોતે ચૈતન્ય સ્વભાવ વિશિષ્ટ છે છતાં જડતા સ્વભાવમાં ચેતન મુકાયો એ પણ ઝોક આશ્ચર્ય છે. ચેતન અજ્ઞાનયોગે જડસ્વભાવમાં મુકાઈને યથારિયત વસ્તુ સ્વભાવને અવભોધી શક્યો નહિ તેમજ ચેતન પરવસ્તુઓમાં મારું તારું કરીને રાચી રહ્યા અડો ! ચેતન યદને જડમાં મુકાયો અને પોતાનામાં રહેલા જ્ઞાન રસને તે જાણી શક્યો નહિ. જ્યારે ત્યારે પણ ચેતન સ્વભાવમાં આજ્યા વિના અનન્યાનન્દમય ધષ્ટ શકવાનો નથી. જડની સંગતિ કરવાથી આત્મામાં જડતા જ્યાંથી રહી છે અને તેથી જ્ઞાન માર્ગ દંકાઈ રહ્યો છે. અડો આત્મા એવો જડ અજ્ઞાની બની ગયો છે કે જે મન-વચન અને કાયાના યોગે જે જે કરે છે તેમાં હું કરું હું એવી અકંટિત ધારણ કરે છે અને તેથી પરભાવનો કર્તા હતાં બનીને કર્મ પ્રકણ કરે છે. અજ્ઞાનત્વથી યોગ અને કષાયથી પોતાને બિન્ન જાણી શકતો નથી. યોગવડે અને રસવડે પોતાના આત્માના અસંખ્ય પ્રદેશોમાં કર્મરૂપ જડને બાધે છે અને તેથી સ્વકૃત કર્મને બહોમતમાં નાના અવતારો ધારણ કરીને ભોગવે છે. યોગથી પ્રદેશબન્ધ પડે છે અને કષાયથી રસ સ્થિતિ બન્ધ પડે છે. આત્મા પરસ્વભાવે રમણતા કરવાથી પરનો કર્તા હતાં બનીને બનત્રમણ કર્યા કરે છે. જ્યારે આત્માને સત્ય વિવેક પ્રગટે છે ત્યારે સર્વ જડ પદાર્થોની હું બિન્ન હું અને બાહ્યગરની બાહ્ય સમાન સર્વ દશ્ય પ્રપંચ ધૂળ જેવા છે એવું નાસે છે. કર્મના ઉદયથી બાહ્ય શુભાશુભ સંબંધ પ્રગટે છે તેમાં કોઈ શુભાશુભ દશા તથા તેના સંબંધો સદા રહેતા નથી. આ પ્રમાણે આત્મા પોતાના સ્વરૂપમાં રમે છે ત્યારે તેને કામ ભોગથી વાંચના રહેતી નથી. શ્રી મણિચંદ્રજી જણાવે છે કે જ્યારે આત્મા અને જડવસ્તુને યથારિયત ભાવે જાણવામાં આવે છે ત્યારે સુખને સુખરૂપ જણે છે તથા દુઃખને દુઃખરૂપ જાણે છે અને સ્વભાવ રમણતામાં સુખ માની તેમાં રમે છે.

## રાગ ઉપર પ્રમાણે.

કોઈ કિત્તકું કાજ ન આવે, મૂઠ મોઠે બેલા ગમાવેરે;	
શબ્દ રુપરસ ગંધ ફરસાવે, શુભાશુભ દુઃખ સુખ પાવેરે.	કોઈ. ૧
જહ સ્વભાવ ચેતન મુદ્ધયો, યથાસ્થિત ભાવ ન બુદ્ધયોરે;	
તેરી મેરી કરતો અલુજ્યો, જ્ઞાન્તરસ ભાવ ન સુજ્યોરે.	કોઈ. ૨
જહકી સંગતે જહતા વ્યાપી, જ્ઞાનમારગ રહ્યો ઢાંકીરે;	
યોગ કરે તે આવે જાણે, હું કરતા કહે થાપીરે.	કોઈ. ૩
યોગ કષાય ન જુદા જાણે, યોગે પ્રકૃત પ્રદેશ જહ બાંધેરે;	
કષાય રસ સ્થિતિનો કર્તા, સંસાર સ્થિતિ બહુ બાંધેરે.	કોઈ. ૪
સર્વ પદારથથી હું અલગો, એ વાજીગરકી ધૂલિ બાજીરે;	
ઉદયાગતિ ભાવે એ નીપજે, સંસાર બાત નહુકો છાજીરે.	કોઈ. ૫
અન્તરાતમ તે નર કહીએ, કામભોગ નર્વા ઇચ્છેરે;	
મળે મણિચંદ્ર યથાસ્થિત ભાવે, સુખ દુઃખાદિકને પ્રીછેરે.	કોઈ. ૬

સારાંશ—જેણે પોતાના આત્માને અસ્થિતવે અનુભવ્યો છે તે ચાર યમને દેખી શકે છે. ૧ ઇચ્છા, ૨ પ્રવૃત્તિ, ૩ સ્થિર અને ૪ સિદ્ધયમનું સ્વરૂપ અવબોધીને ધર્મ પ્રવૃત્તિમાં સ્વમનને બોધીને યોગના શબ્દાર્થને સિદ્ધ કરે છે. યોગીને પ્રથમ યમમાં અહિંસાદિકની વાર્તા કરતાં અને શ્રવણ કરતાં મીઠી લાગે છે. જિતની આજ્ઞા આરાધવાપર તે પ્રેમને ધારે છે અને અવશ્યે અન્ય બાબતો તેને અનિષ્ટ લાગે છે. દ્વિતીયયમમાં પ્રવૃત્ત યોગી ઝાઝી બેવી પ્રમાદ દશા તેને હોય છે તથાપિતત્ પરિહાર કરવા અને યમ પાળવાને તત્પર બને છે તે જીનેશ્વરની આજ્ઞામાં મગ્ન રહે છે. ત્રીજા યમમાં યમી યોગી પોતાના આત્માની રતિમાં વિહરવા પ્રવૃત્તિ કરે છે અને પૌદ્ગલિક રતિ અને તેના હેતુઓથી નિવૃત્ત થઈ અપ્રમત શુભરૂપે બને છે અને બાવીશ પરિષદરૂપ શત્રુઓને અપ્રમતદશામાં રહીને જીને છે અને પોતે જ્ઞાન્તસ્વરૂપ બને છે બ્યારે યોથી યમની દશાને પ્રાપ્ત કરનાર યોગી બને છે ત્યારે પરમાત્માની શુદ્ધ દશા સાધવાને માટે પ્રવૃત્ત થઇને અપ્રમત દશાએ શુદ્ધ પરમાત્મા સ્વરૂપ પોતાના આત્મામાં પ્રગટાવે છે અને પોતાના આત્માને પરમાત્મરૂપે બનાવે છે, પોતે ઈર્મ ક્ષાંકથી રહિત શુદ્ધ બને છે. ઇચ્છા, પ્રવૃત્તિ, સ્થિર અને સિદ્ધ આ ચાર યમની જીવને અનુક્રમે આરાધના ધાય છે. ઇચ્છા વિના પ્રવૃત્તિ હોતી નથી અને પ્રવૃત્તિ વિના સ્થિરતા પ્રાપ્ત થતું નથી અને સ્થિર યમ વિના સિદ્ધયમની પ્રાપ્તિ થતી નથી. ઉત્તરોત્તર યમ પ્રતિ પૂર્વ યમને કારણતા છે એમ સિદ્ધ થઈ શકે છે. ઇચ્છા, કવિ, પ્રેમ, રાગ, સ્નેહ, કલાની આદિ પધાર્થો છે. વીતરાગનાં વચનો શ્રવણ કરવાની ઇચ્છા થતાં સમ્યક્ત્વને માર્ગે પ્રવેશો ધાય છે. ઇચ્છા છે ત્યાં માર્ગ છે અને ત્યાં પ્રવૃત્તિ છે એ સૂત્ર વારંવાર માનનીય છે. ઇચ્છા યમની પ્રાપ્તિ થતાં પ્રવૃત્તિ યમની પ્રાપ્તિ ધાય છે. ઇચ્છાની સાથેજ પ્રવૃત્તિ યમની પ્રાપ્તિ થવી એવો એકાન્ત નિયમ બાંધી શકાય છે. ઇચ્છા યમની સિદ્ધિની સાથે દેવલોક

રાગ આશાઘરી.

- અનુભવ સિદ્ધ આતમ જે હોવે, યમ ચતુષ્ટય જોવેરે;  
 ઇચ્છા પ્રવૃત્તિ સ્થિર સિદ્ધ યમમાં, બીજે શક્તિ ચિત્ત જોવેરે. અનુભવ. ૧
- પ્રથમ યમે ગર્હિસાદિક વાર્તા, કરતાં સુખતાં મીઠીરે;  
 જાણે જિનની આણ આરાધક, બીજી વાત અનીઠીરે. અનુભવ. ૨
- બીજે યમે પ્રવૃત્ત જિન આણા, પ્રમાદ દશા તસ જાહીરે;  
 યમ પાલવાને તત્પર યોગી, જિન આણમાં માહીરે. અનુભવ. ૩
- ત્રીજે યમે યમિની રતિચારી, અપ્રમત્ત શુભ રૂપરે;  
 પરિસહા પરિવચરી તે પાસે, હોવે તે શાન્ત સ્વરૂપરે. અનુભવ. ૪
- સિદ્ધયમ તે વોથો કહીણ, પરાર્થક સાધક શુદ્ધરે;  
 મળે મણિચંદ્ર યોગ દૃષ્ટાન્તં, વચન શ્રી હરિમદ્ બુદ્ધરે. અનુભવ. ૫

જીવેને પ્રવૃત્તિ યમની સમ્યુખતા પ્રાપ્ત થાય છે અને કેટલાકોને અવિરતિના ઉદ્દેશ્યની થતી નથી. પ્રવૃત્તિ યમની સિદ્ધિ થતાં સ્થિરતા આવે છે. કર્મ પ્રવૃત્તિ એ કારણ છે અને સ્થિરતા એ કાર્ય છે. કર્મ પ્રવૃત્તિના ગુણ સ્થાનકમાં વ્યવહારનયની અપેક્ષાએ અનેક મેદો પડે છે. પ્રવૃત્તિ યમમાં પ્રમાદ દશા ઝાઝી હોય છે. છટ્ટા ગુણ સ્થાનક પર્યંત પ્રવૃત્તિ છે. કર્મ પ્રવૃત્તિ વડે જ્યારે સ્થિર યમ થાય છે ત્યારે સાધુ પંચ મહાવ્રતમાં સ્થિર રહે છે અને પાવીશ પરિષદોને જીતી ચોથા સિદ્ધ યમને પ્રાપ્ત કરી સુખમય થાય છે.

બાવાર્થ:—વસ્તુને વસ્તુના કર્મ પ્રમાણે યથાસ્થિત દેખવાથી સમ્યક્ત્વ દર્શનની પ્રાપ્તિ થાય છે. જે વસ્તુ જે જે પર્યાયો વડે જેમ યુક્ત હોય તેને તેમ દેખવાથી સમ્યક્ત્વ દર્શન મળી શકાય છે. જેવી રીતે જિને દ્રવ્ય પર્યાયોનું સ્વરૂપ દર્શાવ્યું છે તેવી રીતે દ્રવ્ય અને પ-ર્યાયોનું સ્વરૂપ અવગત કરવાથી સમ્યક્ત્વ પ્રાપ્ત પામ છે. કર્મ રૂપ પર્યાયોને શ્રી કેવલજ્ઞનીએ જેવી રીતે જ્ઞાનમાં દીઠા છે તેવા તે ઉદયમાં આવે છે. કર્મવિપાકનાં બાહ્ય નિમિત્તો ખરેખર દ્રવ્ય ક્ષેત્રકાલ અને બાવની અપેક્ષાએ વ્યવહારથી અનેક રીતે દેખાય છે પરંતુ તથા વિષ્ણુ કર્મ રૂપ કારણ તો પોતાની પાસે છે. તેનો વિપાક ભોગવતાં સમભાવે વર્તવાની જરૂર છે. સમ્યક્દર્શનની કર્મવિપાકને દેખી તેનાથી પોતાના આત્માને ભિન્ન માનીને આન્તરિકોપમેદ્યથી ક્ષણભીન રહે છે અર્થાત્ તટસ્થ બાવથી હર્ષ શોક નહિ ધારણ કરતાં તે તે કાળે પ્રાપ્ત યનાર કર્મવિપાકોને અદીનભાવે વેદે છે. બાહ્ય નિમિત્તે કમિજીવો દુઃખપ્રદ તરીકે દેખા-તા હોય તથાપિ તેઓનાપર દેષાદિકને ધારતો નથી અને તેમને દોષ દેતો નથી. આવી સમ્યક્દૃષ્ટિ જીવની આન્તરિક વિવેક શક્તિ હોય છે. કર્મવિપાકો ભોગવતાં છતાં સમ્યક્-દૃષ્ટિ જીવની કેવી દશા હોય છે તે આ ઉપરથી અવગોધાત્ શકાશી. શ્રી મહિયંદ્રકૃત મહારાજ સમ્યક્દર્શનની દશા જણાવીને આગળ જણાવે છે કે હું કર્તા છું એવું પરમાં મા-નતાં કર્મ અંધાર છે, અહંવૃત્તિ પ્રમદવાથી કર્મ અંધાર છે અને અંધારલાં ક્ષોભ સ્વપ્નમત રહે છે અને ઉદયનાં નિમિત્તો પામીને ઉદયાગત થાય છે. કોઈ પંચુ ઉદીરણા ક્ષીને કર્મને ઉદયમાં ધાવી ભોગવે છે. અંધ વેળાએ ક્યાયથી જેવો રસ પડે છે તેવો ક્ષોભમાં રસ હોય

## ॥ અધ્યાત્મકાવ્ય ॥

સમકિત તેહ યથાસ્થિત ભાવે, જેહ યમ પજ્જવ હુઈ સ્વભાવે;  
 તેહ પજ્જવ જિન દેખે નાણે, ઉદય વેલા તે આવે ટાણે. સમકિત. ૧  
 વાહ્ય નિમિત્ત ઘણી રીતે ભાસે, પણ તથાવિધ કારણ છે પાસે;  
 તે દેખી ઉદાસી ન રહેવે, કોઈને દોષ તેહ નવિ દેવે. સમકિત ૨  
 હું કર્ત્તા માને કર્મ વંધાય, તેહ કર્મસત્તા વહ યાવે;  
 ઉદય માફિક વંધ ઉદય આવે, તેહ વિના કેહ ઉદીરણા પાવે. સમકિત. ૩  
 નિકાચના વિળ વંધ સ્થિરી જાવે, નિકાચનાવળ કોઈ ઉદયે આવે;  
 વંધ વેલાણ જેવો રસ હોઈ, ઉદય વેલાણ તેહવો તિહાં સોઈ. સમકિત. ૪  
 દ્રવ્યક્ષેત્ર કાલભાવ મિલે આવે, તત્ર વિપાકતે પૂરો થાવે;  
 તેણે કારણે તુમે સમતા આણો, મળે મળિચંદ્ર યથાસ્થિત જાણો. સમકિત. ૫

છે અને તે વેઠવો પડે છે. ઉત્કૃષ્ટ ભંગે કર્મ નીકાર્યો ન હોય તો તે તપશ્ચરણ ધ્યાનાદિવડે બંધમાંથી ટળી જાય છે. ઉત્કૃષ્ટ ભંગે નિકાચિત કર્મ બાંધ્યાં હોય છે તો તે ભોગવ્યા વિના છૂટકો થતો નથી. નિકાચના વિના પણ કોઈ કર્મ ઉદયમાં આવે છે. દ્રવ્ય, ક્ષેત્ર, કાળ અને ભાવ મળતાં કર્મ ઉદયમાં આવે છે અને દ્રવ્ય, ક્ષેત્ર, કાળ, ભાવે વિપાક ભોગવતીને પૂરું કરાય છે. કર્મવિપાક પૂરું થવાને યોગ્ય દ્રવ્ય, ક્ષેત્ર, કાળ અને ભાવની પ્રાપ્તિ થાય ત્યાં સુધી કર્મવિપાક ભોગવવો પડે છે માટે હે ભવ્યજીવો ! તમે કર્મવિપાક ભોગવતાં મુંઝાઈ જાઓ નહિ. શુભાશુભ કર્મવિપાકો ભોગવતી વખતે હર્ષ અને શોકનો ત્યાગ કરીને સમભાવને ધારણ કરો અને કર્મના યથાસ્થિત ભાવને જાણીને મનને સમભાવમાં રાખો, એમ શ્રી મણિચંદ્રજી કહે છે. સમ્યક્ત્વ દર્શનની આવી દશા જાણીને આત્મજ્ઞાની મહાપુરૂષ સાંસારિક સંબંધોમાં સમભાવને ધારણ કરીને અંતરથી આત્મસ્વભાવમાં રમણુતા કરે છે અને અધિકાર પ્રમાણે પ્રવૃત્તિ કરે છે.

ભાવાર્થ—શ્રી મણિચંદ્રજી મહારાજ પોતાના આત્માને સંબોધે છે કે હે ચેતનજી ! તમે આ દુનિયાની સર્વ વસ્તુઓથી ભિન્ન છો. પરદ્રવ્યરૂપ સર્વ વસ્તુઓ કદાપિ પોતાની યદ નથી, યતી નથી અને યવાની નથી. જ્યારે આ પ્રમાણે વસ્તુ સ્થિતિ છે ત્યારે તું પરવસ્તુઓપર અહં મમત્વ કલ્પનાથી કેમ પ્રેમ ધારણ કરે છે ? અવગત તારે પર જડ વસ્તુઓપર પ્રેમ ન ધારણ કરવો જોઈએ. જે કર્મ વડે ચેતનજી તમે બંધાયા છો તેથી તમે પોતાની કકરાઈ અર્થાત્ પ્રભુતા હારી ગયા છો અને સર્વ પરવશં દુઃખં એ સ્થિતિને પ્રાપ્ત થયા છો. મોહ તમને માયાવડે પાશમાં પાડયા છે એમ હે ચેતનજી તમે નિશ્ચયતઃ અવબોધો. હે ચેતનજી ! તમને મોહે મુખે મીઠાઈ દેખને ભમાડયા છે—મનાગ્યા છે. તમે જ્યારે મોહની નિદ્રાને ત્યાગ કરશો ત્યારે જાણશો કે અરે મોહમાં દ્રશ્યજ્ઞાની દુર્ગતિ બ્રમણ કરવું પડે છે. જ્યાં સુધી મોહના વશમાં પડી રહેવાનું છે ત્યાં સુધી આગમોનો અભ્યાસ કરીને આગમી એવું નામ ધરાવવું અથવા માનરૂપ હસ્તિપર ચઢીને વાહ્યાટવથી ઉપદેશ કરવો તે સર્વ મિથ્યા છે એમ ચેતનજી માનો. ક્ષયોપશમ વિના ધર્મની ખુબુ ક્રિયાઓ કરી તેનું ફળ એટલું થયું કે તેથી સુરપદ્મીની પ્રાપ્તિ યદ પણ સિદ્ધ ગતિની પ્રાપ્તિ યદ નહિ. સમ્યગ્દર્શન અને સમ્ય-

રાગ આશાવરી.

ચેતન તુમ હો આપહિ ન્યારા, પરવસ્તુ ઉપર ધરે ક્યા પ્યારા;  
 જિણે કરી બંધાણા માહ, હારી મૂકી આપણી ઠકુરાહ. ચેતન. ૧  
 માયા કરી પાસમાં તુમ પાહ્યા, મુખ મીઠાહ દેહ ભમાહ્યા;  
 છાંહશો નિદ્રા જબ મોહ કેરી, તો જાણે શો ઇ દુર્ગતિ ફેરી. ચેતન. ૨  
 આગમ પઠી આગમી નામ કીના, માને ચઢી ઉપદેશ બહુ દીના;  
 ક્ષવોપશમ બીન કિરિયા બહુ કીની, તાકો ફલ મુરપદવી લીની. ચેતન. ૩  
 જબ તાંહ પ્રમાદદશા નવિ જાવે, તબ તાંહી તુમ સંસાર ભમાવે;  
 મોહપિશાચ તુમ દુઃખ દેખાવે, અપ્રમત્ત ચાવક રુહિ હાથે આવે. ચેતન. ૪  
 ઉદયાગત વસ્તુ યથાસ્થિત ભાવો, બંધ નિકાચનનો નહિ કોહ દાવો;  
 મળે મણિચંદ્ર હમ કર્મ ખપાહ, જિમ પામો અપની ઠકુરાહ. ચેતન. ૫

ગુણાનની પ્રાપ્તિ વિના ભૂતકાળમાં આજી ધર્મ ક્રિયાઓ વડે સુર પદવીઓ પ્રાપ્ત કરી અને ભવિષ્યમાં પ્રાપ્ત કરી શકાશે પરંતુ તેથી ભવભ્રમભૂતને અંત આવનાર નથી એમ શ્રી મણિચંદ્રજી મહારાજ પ્રબોધે છે. સમ્યગ્દર્શન અને સમ્યગ્જ્ઞાન પ્રાપ્ત કરીને મોહથી વિરામ પામવારૂપ વિરતિ આરિચ્યની પ્રાપ્તિ કરવી જોઈએ. પરવસ્તુઓમાં યતી ઇચ્છા રમણતારૂપ રતિથી વિરમીને આત્મ ધર્મ આરિચ્યમાં આત્મ વીર્યને પરિણમવવાની જરૂર જ્ઞાનીઓએ સ્વીકારી છે. આત્મ ધર્મમાં રતિ કરવામાં પ્રમાદ નડે છે. જ્યાં સુધી પ્રમાદ દશા નડે છે ત્યાં સુધી પ્રમાદ પોતાના જળવડે જીવને સંસારમાં પરિભ્રમવાવે છે અને વ્યસજી નાના દુઃખો વડે આત્માને પીડે છે. હે ચેતનજી! તમને મોહરૂપ પિશાચ દુઃખ દેખાડે છે અર્થાત મોહપિશાચના વશમાં થવાથી અનેકશઃ દુઃખો પોતાને દેખવાં પડે છે. જ્યારે અપ્રમત્તરૂપ આણુક વડે મોહપિશાચને મારવામાં આવે છે ત્યારે મોહપિશાચને જીતી શકાય છે. હે ચેતનજી! તમે કર્મોદય વસ્તુને યથાસ્થિત ભાવે અર્થાત વિચારે અને કર્મવિપાકો ભોગવતી વખતે આત્માને આત્મ સ્વભાવે જાણો અને તે પ્રમાણે સમભાવે વર્તો કે જ્યાં નિકાચિત કર્મ ખાંધી શકાય નહિ. હે ચેતન! તમે સમભાવે વર્તો તો નિકાચિત કર્મ ખાંધવાનો દાવો રહી શકે નહિ. શ્રી મુનિરાજ મણિચંદ્રજી કહે છે કે આ પ્રમાણે સમ્યગ્દર્શન જ્ઞાન અને સમભાવમાં વર્તવાથી કર્મનો નાશ થતાં ચેતનજી તમે પોતાની પ્રભુતા પામી શકો.

Help whoever, whenever you can;  
 Man for ever needs aid from man.  
 Let never a day die in the west  
 That you have not comforted some sad breast.

*Ella W. Wilcop.*

આલકુળ્યુ શર્મા, (સરસ્વતી).

અર્થ:—જ્યારે જ્યારે તમારાથી બની શકે ત્યારે ત્યારે કોઈને તે કોઈને અવશ્ય સહાય કરો. એકની મદદની ખીજને હમેશાં જરૂર પડે છે. કોઈ પણ દુઃખી આત્માને યોડે અગર વધુ આરામ આપ્યા વગર એક પણ દિવસ વ્યર્થ જવા દેશો નહિ.

## ମାରୁଂ ନବୀନ ବର୍ଷ.

ତ୍ରୋଟକ.

ଗତ ବର୍ଷ	ଗଧୁ-ନବୁ	ଆବୀ	ଭଗଧୁ,	
ଗତ ଛା-ଗତ	ଶୁ ? ନବୁ	ଭାବୀ	ରଣୁ;	
ଗତ ବର୍ଷ	ଢଡୁ, ମୁଞ	'ପ'ବ୍ୟଭନେ,		
ଶିଶୁ	ଆଡଡୁ ଛା!	ଊକର୍ଷ	ଅରେ !	୧
ମୁଞ	ଆଞକନା-ମୁଞ	ପୋଷକନା,		
ମୁଞ	ଆଞକନା-ସତ	ଶୋଧକନା;		
ଅମି	ବେର'ତା-ନମି	ଧେର'ତା,		
କୁସୁମେ।	ବିଦ୍ଵାନ	ସୁକ୍ଷେଞକନା.		୨
ଶୁଭ ଛୀତ	ଧରୀ,	ପ୍ରଲୁ	ଭାଗି ସଢ଼ୀ,	
ସତ	ଗାନ	ତତ୍ପବତୁ	ଆଧ୍ୟୁ ସଢ଼ୀ;	
ସାହିତ୍ୟ	ତଥ୍ୟା	ରସ	ସାଗରନୀ,	
କବିତା	ସ୍ଵପିତା	ରକ୍ଷ	ରେଖୀ ରଢ଼ୀ.	୩
ମନ	ସ'ପ	ଧରୀ,	ନୀତି ଅପ୍ତରଥୀ,	
ନୟ	ନ୍ଧାୟତଥ୍ୟା	ଢ଼ଧ୍ୟୋର	ଧରୀ;	
ପ୍ରଲୁ	ବନ୍ଧନ	ତଥ୍ୟା	କୁସୁଭାଞଞୀଭୋ,	
ମୁଞ	ବାଞକ	ଞେ ଊର	ଭେଞ ଧରୀ.	୪
କୁସଡ଼ା	ମଧୁରା	ଭମ	ଭାଞତଥ୍ୟା,	
ଅପୌ	ତମନେ	ଆତ୍ମଭକ	ସୁପଡ଼ା;	
ପ୍ରବାସୀ	କରେ	ପ୍ରଲୁନ:	ପଥନା,	
ତମ	ଞପନନେ	ମଧୁରା-ସୁପଡ଼ା.		୫
ମୁଞ	ବାଞଞୀଭା	କଢ଼େ	ଶୁର ଢ଼ରୋ,	
ଊଢ଼ିଶ	ଅପି	ରସପୂର୍ଣ୍ଣ	ଢ଼ରୋ;	
ବୟ	ମଢ଼ାର୍	ଶିଶୁ,	ଢ଼ଞ ବର୍ଷ ଞଡ଼ୁ,	
ମୁଞ	କର୍ମ	କ୍ଷେତ-ବିଷେ	ଢ଼ୁ ଭୟୁ.	୬
ଦ୍ଵିଶୁନା	ବ୍ୟନୋ-ରବଢ଼ିବ୍ୟ	ଭର୍ଷା,		
ଶିଖିବେ	ପ୍ରଲୁତା-ଭର	ସତ୍ୟ	ଅଢ଼ା-;	
ଗଣ୍ଡୀ	ଭେମ	ଅମି	ନଞରୋ କରଞେ,	
ମୁଞ	ସତନ	ବିଷେ	ସୋ ଷଢ଼ାୟ ଧଞେ.	୭
ବିଦ୍ଵାନ	—ସୁକ୍ଷେଞକ	—ସାଧୁ—	—ତଥ୍ୟା,	
କ୍ଷରବ	କ୍ଷରମୋ	ମୁଞ	କ୍ରଞ ଧଣ୍ଡା;	
କରଞେ	ଭରଞେ	ନବ	ଗୀତଧଡ଼ା,	
ଊର	ବାଞକନା	ନବ-ତତ୍ପ	ଭର୍ଷା.	୮
ଅଢ଼ୁ	ଶାଞ୍ତି	ଢ଼ଞେ	ଞଗନା ପଡ଼ଭା,	
ସଢ଼ୁ	ତତ୍ପ	ତଥ୍ୟା	ରସୀସା ଅନଞେ;	
ନବା	ବର୍ଷ	ବିଷେ	ନରୀ ସେବ ଢ଼ଞେ,	
ମୁଞ	ର'କ୍ଷଣୀ	'ପୁଞ୍ଜିପ୍ରଣା'	ଧା ଅଢ଼ୋ.	୯



## માઈ ગત અને નવિન વર્ષ પ્રવેશ.

ગાંધીજી દરેક વસ્તુમાં ફેરફાર એ સ્વાભાવિક છે. ફેરફાર એ જરૂરનો છે, અને ફેરફાર એજ કુદરતના નિર્ણયિત હેતુને અર લાવનારું મુખ્ય સાધન છે. વિશ્વના વિશાળ ક્ષેત્રના ગર્ભમાં કુદરતનો શો હેતુ અને શો મર્મ છે, તે કોણ જાણે છે ? કઈ ધડીએ કુદરત કયું કાર્ય કરે છે તે કોણ સમજે છે ? કુદરતની સૃષ્ટિ વસ્તુનો અચાનક ફેરફાર યાચ છે, એવું પરિણામ મનુજ આશ્ચર્ય દૃષ્ટિથી નિહાળ્યા કરે છે, અને સમજીને અચર વિના સમજી, પોતાને બાંધે આવતો પ્રયોગ તેજ રંગભૂમિ પર બજાવે જાય છે. સામાન્ય રીતે મનુજનું જ્ઞાનક્ષેત્ર ધણું પરિમીત હોવાથી તેને સૃષ્ટિના કાર્યનું સ્વરૂપ અગમ્ય છે. સૃષ્ટિના તંત્રની સાંકળો ક્યાં ક્યાં સંકળાય છે તેને જાણી શકતો નથી. માત્ર તે આ વિશ્વની રંગભૂમિ પર બનતા અનેક બનાવો સાનંદાશ્ચર્યથી નિહાળ્યા કરે છે. કોઈ પણ એવું મહાન રાજ્ય આ જ્ઞાનયાત્રામાં હયાતી ધરાવતું નથી કે જે કુદરતના નિર્ણયિત ફેરફારોને આગાહી બુદ્ધિથી જાણી, પોતાના બળથી તેને અટકાવી શકે. કુદરતનો માર્ગ નિષ્પક્ષપાતી-ન્યાયી, અને નિઃસ્પૃહી છે. તેથીજ તે સદા વિજયવંત છે. દરેક પળે સૃષ્ટિમાં બહુવિધ ફેરફારો થયા કરે છે. અસંખ્યાત ધરતી-કંપો, વરસાદ તથા પવનનાં તોફાનો, અનેક જાતના મહામારી જેવા રોગો, પ્રજા પ્રજા વચ્ચેનાં નાશકારક યુદ્ધો, પળે પળે નૂતન ચમત્કારોબર્યા અનનવા ફેરફારો અવશ્યમેવ કર્યાજ જાય છે. આ બધા ફેરફારોમાં કુદરત પોતાના કાર્યકારણના અચળ નિયમો સહિત, અસ્ખલિત પ્રવાહથી અસ્તિત્વ ભોગવે છે. દરેક વસ્તુ પોતાના ઉદય કે અસ્તનું કારણ અંતરગૂઠ રીતે પોતાની અંદર જમા કરે જાય છે અને આંતરે તે કારણ, કાર્યના રૂપે પરિણમે છે. દરેક જાણ પોતાના અસ્તિત્વનો પોતે કારણભૂત છે, પણ અજ્ઞાનતાને લઈને તે આવેલા ફેરફારનું પરિણામ જોઈ વિસ્મિત થાય છે.

આનંદદાયક બનાવોમાં પૈથાપુર ખાતે પુણ્યપાદ યોગનિદ્રા મુનિરાજ શ્રી બુદ્ધિસાગરજીને વિદ્વાનો તથા ચતુર્વિધ સંઘ વિદ્યમાન આચાર્યપદવી આપવાનું સફળ કાર્ય એ એક મુખ્ય છે. અલબત્ત લાયક વિદ્વાનનું લાયક ગૌરવ કરવામાં આવ્યું છે. જેમની અતી ઉત્કૃષ્ટ સંસ્કારી લેખીનીએ ત્રીસ ઉપરાંત ત્રિશ્લોપયોગી-સર્વમાન્ય ગ્રંથો આલેખ્યા છે, જેમની સ્વાહાદ્યુક્ત મીઠ વાણીએ રાજ્ય રાણા-જૈનો ને જૈનેતરો-અને અનેક વિદ્વાનોને અસ્ખલિત જ્ઞાનસુધારસ પાન કરાવ્યું છે. અને છેલ્લે તેમની કલ્પનાથી પણ અધિક, તત્વ-જ્ઞાનના સર્વોત્કૃષ્ટ રસથી છલકાતાં આનંદધન પદ બાવાર્ય સંચલ નાગના ગ્રંથે સમગ્ર જૈન તેમજ જૈનેતર સમાજને મુગ્ધ કર્યું છે. જેમના શુદ્ધ ચારિત્રથી જનસમાજ સંતુષ્ટ છે એવા સંતપુરુષનું યોગ્ય સન્માનજ જનસમાજે કર્યું છે. આ ઉપરાંત જૈન સમાજના હિતાર્થે વિહરતા અનેક સુસાધુઓને પન્યાસ ગણી આદિની ઉપાધિઓથી અલંકૃત કરવામાં આવ્યા છે. પ્રો. હર્મન જેકોબી નામના જૈન ધર્મના અભ્યાસી-સંસ્કૃતના પ્રોફેસર જે પોતાના જ્ઞાનને અનુભવી જ્ઞાનવાણી વર્તનથી જૈનસમાજને મુગ્ધ બનાવનાર જર્મન વિદ્વાન તત્વજ્ઞાનીએ હિંદુસ્તાનને તથા હિંદુસ્તાનના સકળ જૈનોને પોતાની મુલાકાતનો લાભ આપ્યો છે. તે ધણું નવું શીખી તથા શીખવી શકશે એવો અમને ભરસો છે. તેમના માનાર્થે જ્યુદે જ્યુદે સ્વર્ગે જૈન કોમ તરફથી માન આપવામાં આવ્યું હતું ને તે ઇચ્છવા યોગ્ય હતું.

વળી જોધપુર ખાતે ગત વર્ષમાં જૈન સાહિત્ય સંમેલન થયું હતું. શ્રી ચોથી ગુર્જર સાહિત્ય પરિષદમાં શ્રી યશોવજ્યના જીવન ચરિત્રનો વિદ્વાત ભર્યો નિબંધ મોકલી સાહિત્યની દિશા તરફ જૈન પ્રજાનું લક્ષ્ય ખેંચનાર આચાર્ય શ્રીમદ્ યુદ્ધિસાગરજી તથા ખીજા કેટલાક જૈન આંધવો પછી આવી દિશામાં આજ પ્રથમ પ્રયાસ હતો. જૈન કોમના વિદ્વાન સાધુઓ તેમજ જૈન વિદ્વાનોના એકસંપથી આવા મેળાવડાઓ ધણા થાઓ એવું ઇચ્છીએ છીએ. આ સિવાય જૈન કોમમાં અનેલા અનેક સારા બનાવોની આ પત્ર નોંધ લે છે ને એવા ઉત્તમ બનાવો હમેશાં બનતા રહે એવી ઇચ્છા ધરાવ છે.

ગત વર્ષના લેખકોમાં શ્રીમદ્ યુદ્ધિસાગરસૂરિની જાહેર સેવાઓ જગવીદીત છે. તેમના ઉત્તમ લેખો પૈકી સાધર્મિઓની ભક્તિ, ક્ષમાપના પત્ર, ધર્મનું સંક્ષિપ્ત સ્વરૂપ, લેખકો ને લેખો આદિ લેખો ઉત્તમ હતા. લેખકો ને લેખો-નામના લંબાણ લેખ તથા પૂર્વાચાર્યોએ કરેલા સાધુઓ માટેના કાયદા, નામના લેખોએ એક વાચકોને ઉત્તમ વાંચન પુરૂ પાડ્યું છે. તેમનો પ્રાચીન જૈન ગુર્જર ભાષાનો શૈખ કોનાથી અગ્નિયુ છે? શ્રી વિજ્ઞાનસેન સૂરિશ્વરના સમયના સમર્થ લેખકની આત્મ શિક્ષાનું પાન તેમણે ઠમણાં વાંચકોને-પ્રાચીન ગુર્જર ભાષામાં જૈન સાહિત્ય-નામના મથાળા હેડળ કરાવા માંડ્યું છે. તેમની કલમ આ વર્ષમાં પણ તેવુંજ વાંચન પુરૂં પાડ્યા કરશે એવી આશ્ચર્ય પૂર્વક વિનંતિ છે.

અન્ય લેખકોમાં નૂતન સંખ્યાઓથી લખતાં રા. પાદરાકરની સેવા અભિનંદનીય છે. તેમના ધણા લેખો પૈકી-સ્મરણ શક્તિ, સૌંદર્ય પ્રાપ્તિનો સર્વોત્તમ ઉપાય, સ્વદારા સતોષ સૂક્ષ્મ પ્રેમ અને સ્થૂળ પ્રેમ આદિ ઉપયોગી લેખો તથા સુલલિત કાવ્યોએ ઠીક ઢાળો આપ્યો છે. તદુપરાંત શેક જેસિંગભાઈ પ્રેમાભાઈ, રા. શંકરલાલ ડા. કાપડીયા, રા. દિલખુશ, રા. પોપટલાલ કેવળચંદ, રા. લ. ક. દલાલ, રા. ગોધાવી નિવાસી માસ્તર ભોગીલાલ મગનલાલ શાહ. રા. માવજી દામજી, વકીલ વર્ધમાન સ્વરૂપચંદ, રા. વૈરાટી, રા. એક 'જૈન ગ્રેન્ડયુએટ', મુનિ માણિક. આદિ લેખકોએ પોતાના લેખો દ્વારા સારી સેવા બજાવી છે. અત્યંત આનંદ વાર્તા છે કે અજ્ઞાનતાના અધકાર ભર્યા સ્ત્રીસમાજ રૂપી વાદળમાંથી કેટલીક ભગીની લેખકોએ દેખા દીધી છે. "એક સ્ત્રી" નો મનુષ્ય નામનો મનન કરવા લાયક લેખ બહેન સમરથ કુલચંદનો "સ્ત્રીઓએ શા માટે બણવું જોઈએ." તે નામનો લેખ તેમજ બહેન વહાલી વીરચંદનો સ્વધર્મ બંધુઓ પ્રત્યે વિનંતિ, આદિ સ્ત્રીના લેખો વાંચી-ખા પ્રયાસથી કયા જૈન સમાજ હિતેચ્છુ આંધવને આનંદ નહિ થાય? ભગીનીઓનો આ દિશામાં પ્રયત્ન જોઈ હર્ષાંશુ આવે છે અને અમે તેની ઉછરતી લેખક ભગીનીઓને ખાસ સહૃદય આમંત્રણ કરીએ છીએ તેમણે પોતાના લેખો હમેશાં અવશ્ય મોકલી આપવા.

આ માસિક અખતાર કરેલી સમાન દલિની રીતનું ધણે અંશે પાલન થયેલું વાંચકો જોશે. નિંદા વીકયા તથા ગાલીપ્રદાન કરવા જેવા આક્ષેપોથી તે દૂર થયું છે. નીતિ, દયા, પ્રેમ, સ્વધર્મ, તત્ત્વજ્ઞાનના ઉચ્ચ સિદ્ધાંતો, આધ્યાત્મિક જ્ઞાનનું ગુંજન તથા કયા વાર્તા તેમજ મોક્ષપ્રદ સુલલિત કાવ્યો યથાક્રમે તે અવશ્ય આપતું રહી મક્કમપણે પોતાની સેવા બજાવે મયું છે ને નવીન વર્ષમાં તેવીજ, બદલે તેથી પણ વધુ પ્રમાણમાં પોતાની ફરજ બજાવે જ્ય એવું બજા પરમાત્મા પ્રત્યે યાચે છે.

આ માસિક છઠ્ઠા વર્ષમાં પ્રવેશ કરે છે એટલે તે એક બાળકજી છે. કાલુ કાલુ ખોલી પડતું આથડતું બાળક જેમ દુનિયામાં આગળ વધવા પ્રયત્ન આદરે તેમ આ યુદ્ધિપ્રભા

ફૂળી બાળક પોતાની ફરજ યથાશક્તિ બળબી પોતાના કર્મક્ષેત્રમાં આગળ વધે છે. વાંચકોને તે સંપૂર્ણ આનંદ-તો નહિ આપી શકે, તો પણ—

તમ પાસ ધર્યું પ્રીય બન્ધુ ગણો,  
અમ જીવન કોકીલ બાલક આ;  
સુર “ શૈશવમાં-ન મધુર હશે,  
ગજુળ્યો તદપિ, પ્રીતિ પાત્ર સદા—”

એમ જાણી તે પ્રત્યે અમી નજર રાખશો.

જેની રીતે મહાસાગરમાં અનેક નાનાં મોટાં મોજાંઓ અને તરંગો ઉઠે છે તેવીજ રીતે સર્વ નાના મોટા વર્તમાનપત્રો તથા ચોપાનીઓ સાથે સ્વધર્મ-આત્મધર્મના અંતર-ગૂઢ પ્રવાહથી એક નાના તરંગ સમાન આ યુદ્ધિપ્રભા પત્રનું સ્પુરણ થવા પામ્યું છે. એ નાનું છતાં સ્વધર્મ, ન્યાય, નીતિ, તત્ત્વજ્ઞાન તથા સાહિત્યનું સ્ફુરણ છે. એ બાળક અને અપરિપક્વ છતાં, તેની બવિષ્યની સર્વ કળાઓ તેની અંદર અંતરભાવ પામેલી છે. એ નાનું મોટુંએ કંઈક પોતાનો પાઠ બજવી રહ્યું છે. ભારતવર્ષમાં ઉઠેલા મહાન ગંભીર ધ્વનીમાં પોતાના નહિ જેવા નાદથી પણ કંઈક ટહુકા કરી રહ્યું છે. ગત વર્ષમાં એણે શું કર્યું છે તે ગત વર્ષના તેના અપરિમીત-પરિશ્રમ પરથી સ્પષ્ટ સૂચન થશે. પોતાના ઉદ્દેશને અંગે જુદી જુદી પ્રકૃતિના લેખકારો એણે જુદા જુદા નાના મોટા લેખો પ્રસિદ્ધ કર્યા છે. તેમાં ફરલીક અપરિપક્વતા જણાઈ હશે પણ ક્રમે ક્રમે તે ગંભીરતા ધારણ કરતું જશે એવી આશા છે. અમને દઢ વિશ્વાસ છે કે એનું જીવન સત્યમૂલક હોવાથી દરેકના હૃદયમાં તેને માટે વહેલો મોઢો પણ આદર ઉત્પન્ન થશે અને તેજ પ્રમાણે ગત વર્ષમાં કેટલેક અંશે બન્યું છે.

ગત એ ગત છે, હવે બવિષ્યની કર્મભૂમિમાં તેને પ્રમાણ કરવાનું છે. દરેક વસ્તુની ઉત્પત્તિની સાથેજ તેનું ભાવિ નિર્માણ થયેલુંજ હોય છે. તે તે પ્રમાણે પોતાના પ્રયોગ મળવે છે. chance અકારણ બનવા જેવું કંઈ છેજ નહિ. અજ્ઞાનતાને લઇનેજ આપણે chance કહીએ છીએ. વાસ્તવિક રીતે દરેક વસ્તુની જીવન ક્રિયામાં તેનો હેતુ હોય છે, અને તે હેતુ અનુસારેજ તે પોતાનું વર્તન કરે છે, યુદ્ધિપ્રભા પણ તે અનુસારે પોતાના નિર્ણીત માર્ગે ચાલ્યું જશે અને તેને સોંપાયેલું કાર્ય (Mission) તે પૂર્ણ કરશે.

ભારતવર્ષનો જૈન સમાજ જાણે નવિન યુગમાં સંચરે છે પણ નવિન સૃષ્ટિને હજી આરંભ કાળ છે. ભારતભૂમિના આ સમાજના નવિન જીવનને નવિન રસાયણ સિંચતા રહેવાની જરૂર છે. અને તે કામ યથાશક્તિ બાગે પડતું યુદ્ધિપ્રભા કરશે. વીરપ્રભુના સંતાનોના હૃદયને એ રસાયણના અનેક પ્રકારના પટ તે દેવું રહેશે. વૃંદાવનની લતાકુંજોની શાક જૈન બાંધવોનાં એક બીજાઓનાં હૃદય, એક બીજા સાથે દઢપણે ગુંથાય, એવી બન્ધુ-બાવની ઉંડી જડ તે બધામાં નાંખતું રહેશે. ધર્મ સિવાય જીવનનું પોષણ નથી, એવો અંતર નાદ કરી, તેની સાથેજ ધર્મ જીવન તે ઉચ્ચ ચારિત્રમાં રહેલું છે, આત્માના પૂર્ણ વિકાસમાં તે સમાયેલું છે, નીતિ નિયમોથી સ્વર્ણ્ય એડીમાં તે ગુંથાયલું છે, અને સત્ય આત્મધર્મના પડે પડે તે વેરાયલું છે, એવું તે સર્વને કળાવશે. બિન્ન બિન્ન પ્રકૃતિની વ્યક્તિઓને માટે બિન્ન બિન્ન પ્રકૃતિઓ બધાને માન્ય કરાવશે. તે બધાને દઢ કરાવશે કે યોગ્ય સંસાર સુધારણા એ જૈન સમાજનું આરોગ્ય છે. તે સર્વને સ્વીકારાવશે કે આત્મરમણ્યતાને

ઉદ્યોગ એ જીવન યાત્રાનો મુખ્ય આધાર છે. સ્ત્રી અને પુરૂષ એ એક સરખી મહત્તાના વિશ્વતંત્રમાં એ અંગ છે. તેનું જ્ઞાન ફરાવશે. તત્વજ્ઞાનનો સતત અભ્યાસ, સત્સંગ, પરોપકાર, દયા, નીતિ, પરમ શક્તિ-ચારિત્રને મુક્તિ એ દરેકના જીવનના અંતિમ હેતુ છે, અને તેને દરેક મોડા કે વહેલા પામવા પ્રયત્નવાન થવું એ મનુષ્યને પરમ ધર્મ છે, એવું તે દરેક વીર બાળને શીખવશે. વર્તમાનકાળે પ્રચલીત કુસંપ-રસાર્થ અને કર્તવ્ય વીમુખતાથી પ્રતિક્રમણ કરાવી-જીવનના ધ્યેય તરફ દોરી જશે. આ તેના ડુંક જીવન રેખા અને તેની બવિધ્યની કર્મભૂમિનું ડુંક દર્શન છે.

## અમારી નોંધ.

એવો કોણ હશે કે જે સ્વધર્મની ઉત્પત્તિ અર્થે પોતાના સાહિત્યને પ્રકાશમાં લાવવાને શક્તિ અનુસાર પ્રયત્ન ન કરે? અને તે મુજબ સીધી દીશાએ કામ કરનારા પોતાની ફરજ બજાવે છે એમ કહેવું ઘટીત છે. ભૂતકાળમાં અનેક મહાપુરુષોએ પતીત્ર કરેલાં અને તીર્થાદિ વડે ગર્વ પામેલા મરુ-ભૂમિમાં આવેલા જ્ઞેષ્ઠપુર ગામે-ગત માસમાં, જૈન સાહિત્ય સમ્મેલનની બેઠક પસાર થઈ છે. મુનિ શ્રી ધર્મવિજયજી અને ડૉ. હરમન જેઠાણીની મુલાકાતનો પ્રસંગ હોઈ જ્ઞેષ્ઠપુરે તે કાર્ય ઉપાડી લઈ સૌજન્યના બદલે તેનો ગમે તેવા સંજોગમાં પણ પાર પાડવાનો ગર્વ મેળવ્યો છે.

ત્યાં થયેલા ઠરાવો જ્ઞેતાં બિજ બિજ દીશાએથી તથા પ્રકારના વિચારો ઉદ્ભવે એમ સંભવ છે.

થયેલા ઠરાવો પૈકી સન્માન અને ઉપકાર દર્શક ઠરાવો બાદ કરતાં બાકીના ૮ ઠરાવો જુદા જુદા કરવામાં આવ્યા છે જેમાં સાહિત્યનું રક્ષણ, પ્રકાસન, શોધખોળ, ફીપણ, અને વાંચનમાળાની જરૂરીયાત વિગેરે સ્વીકારવામાં આવ્યું છે.

આપણી જ્યવંતી કોન્ફરન્સની મુંબાઈની અને તે પછીની બેઠકો વખતે પુસ્તકોદારને લગતા ઠરાવના પેટા ભાગમાં તેવા ઠરાવો થયેલા છે જેનો અમલ ધણાજ ઓછા પ્રમાણમાં થયો છે. મતલબ કે તેના ઉપર અમલ કેમ થાય છે તે હાલના સંજોગ તરફ ચોક્કસ કહી શકાતું નથી. મુંબાઈની બેઠક વખતે મહુમ શેડો ફકીરભાઈ, વીરચંદભાઈ, લાલભાઈ અને મી. મોહનલાલ વિગેરેની લાગણીથી અને હોંશીઆરીથી કામ કરનાર વ્યક્તિઓ હતી અને તેને લઈ તે વખતે જે ઉત્સાહ વ્યાખ્યો હતો તેવો સમય હાલ નથી. કોન્ફરન્સ તરફ ધણી વ્યક્તિઓના પ્રેમે અને પ્રયત્ને જેસલમીલનો બંડાર ખોલાવી શકાયો હતો તેમાં પણ સંપૂર્ણ બંડાર જ્ઞેતાં અડચણ નહીં અને સંપૂર્ણ ટીપ ઘઈ શકી નથી. તેજ રીતે પાટણ વગેરેના ધણા બંડારોની ટીપ મેળવી શકાઈ નથી. (માત્ર અન્યવલીનો એકજ ભાગ બહાર પાડી શકાયો છે) જ્યાં અન્યો માટે આ દશા ત્યાં પ્રાચીનતા દર્શક શીલાલેખો, તામ્રપત્રો પ્રત્યાદિના સંશોધન અને પ્રાકટ્ય માટે તો શુંજ કહેવું? કહેવાની મતલબ એ છે કે બિજ બિજ વ્યક્તિ બળના સંયુક્ત બળસુચક કોન્ફરન્સ દેવીને સચેતન કરીશું અને તેનો અખં-

ડિત પ્રયાસ જનાબ-ચુદ્ધ માટે કાયમ રહેશે તો આપણે આપણા ઇચ્છિત વિષયમાં ધર્મજ સાઈ અજવાળું પાડી શકીશું.

થયેલા ઠરાવોમાં કાર્યને આગળ ચલાવવાને માટે ઓફીસની અને કમીટીની જરૂરી-આતના ઠરાવો અંતર્ગત છે પણ તેમાં કોણ કોણ વ્યક્તિઓ જાહેર કરાઈ છે તથા સ્થળ ક્યાં નક્કી થયું છે અને મૂળ કાર્ય કરનાર કોણ છે તે પ્રગટ થયેલા રીપોર્ટ ઉપરથી જોઈ શકાતું નથી. તે પ્રકાશમાં આવવાની જરૂર છે. તેમજ રજુ થયેલા નિબંધો કમીટીએ કેવી રીતે પાસ કર્યા અને તે ક્યારે પ્રગટ થશે તે પણ જાણવું આવશ્યક છે. એ વર્ષે બીજા બેઠક થાય તે વખતે રીપોર્ટ અને નિબંધો સાથે પ્રગટ થાય તો નિબંધોના લેખકોના પ્રમાણને ઉત્તેજન મળી શકે નહિ તેમ તે લેખકોએ શું વિચાર દર્શાવ્યા છે તે અન્ય લેખક અને સાક્ષાર બંધુઓ જોઈ ન શકે.

વાંચનમાળા તૈયાર કરવાની આવશ્યકતા આ સમ્મેલને પણ બતાવી છે જે દરેક વર્ષથી ચર્ચા છે અને ઠરાવો થાય છે પણ ચોક્કસ કમીટી વગેરેની ગોઠવણના અભાવે (જુદા જુદા પ્રયત્નો થયા છતાં) પસંદગી પામેલી વાંચનમાળા મેળવી શકાઈ નથી. સર-કારી વાંચનમાળા કેટલા ખર્ચે અને કેવા વિદ્વાનોની કમીટી દ્વારા તૈયાર થાય છે અને તે ઉપર કેટલા ફેરફારો થાય છે તે આપણામાંના ઘણાઓ જાણતા હશે. મહુમ શેઠ અમર ચંદ તલકચંદે પોતાની હાજરીમાં એવી વાંચન સીરીઝ તૈયાર કરાવવા ઘણી મોટી રકમનો બચ કર્યો તે અમારી જાણમાં છે, પણ તેનો પ્રકાશ થયો નથી; તેને ચોક્કસ બચવરથા પૂર્વક તેઓએ સ્થાપેલ શ્રી મુંબઈ માંગરોળ જૈન સભા મારફતે પ્રગટ કરવામાં આવે તો વખત જતાં-આજ્ઞાતઓ બદલાતાં-એક સારી વાંચનમાળા જોઈ શકાય તેમ છે.

પ્રાજ્ઞાત દેશમાં જૈન સાહિત્યનો પ્રચાર કરનાર અને બીજા જૈન ધર્મના અભ્યાસી સ્કૉલરો તૈયાર કરનાર વિદ્વાન ડૉ. જૉહાનીને જૈન પ્રજા ધણી પાશ્ચાત જૈન સ્કૉલરો વખતથી જાણે છે પણ પ્રત્યક્ષ મુલાકાતનો લાભ આ વખતના અને આપણે. આવાગમનથી અન્યોઅન્ય વધુ થવાનો સંભવ છે. કેમકે લગભગ ૪૦ વર્ષ ઉપર તેઓ પ્રેરિસર મેક્સમુલરની સાથે પધાર્યા ત્યારે

જેસલમીર-પાટણુ ઇત્યાદિના જૈન બંડારો જોઈ તેમાંની રત્નરૂપ પ્રતો દક્ષિણત યતાં જૈન સાહિત્યને વધુ જોવા પ્રેરાયા હતા અને કેટલીક પ્રતો લઈ જઈ ત્યાંની ભાષામાં ભાષાંતર પણ કર્યા હતાં; જે સમયે જૈનોએ આ સમયના પ્રમાણમાં મુલાકાત આપી કે લીધી નહોતી તોપણુ માત્ર પોતાની સત્યશોધક વૃત્તિએ પોતાના દેશ ગયા પછી આજસુધી તે તરફ અભ્યાસ ચાલુ રાખી બીજા તેવા વિદ્વાનોને જૈન સાહિત્યની વિશાળતા દાખવી તદ્દમાર્ગે પ્રેર્યા છે તો આ વખતની મુલાકાતે તેઓને અનેક ખુલાસાઓ મેળવવાને પ્રસંગે આપવામાં આવ્યા છે અને તેઓએ ખુલા દિલે સ્વીકાર પણ કર્યો છે તથા વધુ તપાસવા માટે ઘણી નોટ પણ કરી લીધી છે જેનું પરીણામ સાર્જન આવવું જોઈએ, પણ આ પ્રસંગે જણાવવું આવશ્યક છે કે આ વખતના ભારત ભ્રમણમાં પોતાને ક્યાં ક્યાં કેવો અનુભવ થયો અને પોતાના વિચારોમાં શું શું પરિવર્તન થયું અને શું થવા સંભવ છે તે પોતે ભારતને છોડવા સમયે જણાવતા જાય અને મુંબાઈની કૉન્ફરન્સ ઓફીસ કે એસોસીએશન ઓફ ઇન્ડિયાએ તેની નોંધ કરી લઈ જરૂર જણાય તેના માટે પત્રબદ્ધાર ચાલુ રાખી

જૈનો અને જૈનસૂત્રો અંગે કોઈ પણ ભૂલ રહેવા ન પામે તેવી વ્યવસ્થા કરવી.

આ કાર્યમાં મુનિરાજોની સહાય સર્વથી અગત્યની છે પણ તેઓ દરેક જુદો પ્રયત્ન કરે તે કરતાં એક સંસ્થા મારફતે તેઓ શું કહે છે, ક્યાં જુદે છે વગેરે વિદ્વાન મુનિરાજોની જાણમાં આણી તેનો ઘટનો ખુલાસો મેળવી તે વિદ્વાનોને જણાવવામાં આવે તો જલદી સુધારો થાય; કેમકે એક વખત લખાઈ ગયેલું બલે ખીજી આશ્ચિત્ત વખતે સુધરે પણ તેની વચ્ચે લાંબો સમય વીતી જતાં એકવાર યથેલી ભૂલ ધણા મનુષ્યોના મગજમાં ભરાઈ રહે છે તે જો તરત ધ્યાન ખેંચવામાં આવે તો નીકળી જવા સંભવ છે કારણ સત્યના શોધકો સત્ય જણાતાં પોતાના વિચારો ફેરવી શકે છે.

મનુષ્ય માત્ર ભૂલને પાત્ર હોઈ ભૂલ નબ યવા પામે એમ ધારવું તે ઉદ્દતપણું કહેવાય. પુણ્ય મુનિરાજોની માફક ગુરૂમની—તેઓને ચાલુ સગવડ ન હોવાથી પારિભાષીક શબ્દોમાં સમજ ફરક થાય તે બનવા જોગ છે અને તેથી આપણે તે જુલ સુધારાવવાનો પ્રયત્ન કરવો જોઈએ અને તેમ કરતાં જમાં જટલા શુણ્જ જણાય તેટલા પુરતું તેઓને અવશ્ય માન આપવું જોઈએ. તેઓ ખાલી માન અને માનપત્રથી રાજ થશે તે કરતાં પ્રેમપૂર્વક આપણા ધર્મ અને સાહિત્ય સંબંધી પોતાના જ્ઞાનમાં વધારો કરાવવાના પ્રયત્નથી વધુ આનંદી અને ઉમંગી થશે એમ સમજી શકાય છે.

એક ગૃહસ્થ હવે હિંદ બૂમીને છોડવાની આણી ઉપર છે ત્યારે ખીજા વિદ્વાન ડૉ. ટેસીટોરી પધારવાના સમાચાર બહાર આવ્યા છે અને વધુ ખુશી થવા જોગ છે કે તેઓ ગુજરાતી ભાષા વગેરે વધુ ભાષાઓ જાણે છે જેથી વધારે છુટથી આપણા ગૃહસ્થ વિદ્વાનો અને પુણ્ય મુનિરાજોની છુટથી મુલાકાત લઈ શકશે.

ઉપર જણાવ્યું તેમ પ્રેમપૂર્વક સીધી રીતે પ્રયત્ન કરાય તો આશા રાખવાને કારણ છે કે તેઓને માત્ર જૈન સાહિત્ય પ્રેમી અને વિદ્વાન સ્કોલરો તરીકે માન આપીએ છીએ તેના બદલે વેજીટેરીઅન બનાવી કામે કરી જૈન તારિકેતું માન આપવાને પ્રેરાઈએ અને તેવા ૨-૩ વિદ્વાનો યથા તો યુરોપના મોટા ભાગમાં જૈન ધર્મ અને અહિંસાનો પ્રચાર પ્રબળ વેગે થાય.

## સંસારમાં સ્વર્ગ.

(લે. વિનય.)

સંસારમાં પ્રાણી માત્ર જ્ઞાની અગર મૂર્ખ, નિર્બળ કે બળવાન, અમીર કે રૂકિર, સર્વ કોઈનો ઉદ્દેશ સુખ મેળવવાનો છે અને તે સુખ નિચે મુજબ વર્તન કરવાથી સંસારમાંજ મેળવી શકાય છે.

મોટા મહેલ હોય અગર ગરીબ ઝુંપડી હોય પરંતુ સ્વચ્છ અને સુંદર આંગણું હોય, ગૃહની વ્યવસ્થા ઉત્તમ હોય, જ્યાં વિદ્વાન અતિથીઓને આદરસત્કાર યતો હોય, લોક નિંદા ને નકામી કુધલી ન સંભળાતાં જ્ઞાન અને જનસમાજના લાભની કથાઓ અવણુ પુટપર અથડાતી હોય, જ્યાં ઉત્તમ ઉપદેશ મળતો હોય, સૂધર્મિ, સંસ્કારી, અને શીલગુણુ યુક્ત સાક્ષાત ગૃહલક્ષિમ સમાન પત્નીનાં સુમધુર વચનો પતિવું મન રીઝવતાં હોય, તદુરત અને

સુંદર ભાર્યા, પોતાના પતિની પ્રસન્નતા મેળવવા-સુખ દુઃખની સાથી હોય, ત્યાં આગળ સ્વર્ગનાં સુખો શા હીસામમાં છે? અરસપરસ યોગ્ય ગુણગાળાં દંપતી (યુગલ)ના સુખની અદેખાઇ સ્વર્ગમાં વસનાર દેવોને પણ પળભર થવી જોઇએ.

મધુર શબ્દો ખોલતાં-નિર્દોષ આનંદમાં કલોલ કરતાં-સ્વચ્છ અને સંસ્કારી સુંદર બાળકોને આંગણમાં રમતાં જોઇ કોની આંખો ઠરતી નથી? કોનો અંતરાત્મા પ્રસન્ન થતો નથી? કોના હૃદયમાંથી પ્રેમના કષ્મકારા યદ્ય રનેહમૂર્તિ-બાળકોના ઉપર આશિર્વાદ ઢળતો નથી? કોણ પિતા અને માતાનાં નેત્રો નિર્દોષ-ભવિષ્યની પ્રબળે સંસ્કારી જોતાં, છૂપી રીતે પ્રેમ સુચવતાં નથી?

જ્યાં ઉત્તમ રીતે શણગારાવલા ગૃહમાં પ્રેમદેવતાનાં દર્શન થાય છે, દુઃખીઆનાં દુઃખ દુર જાય છે. અનાયોની યથાશક્તિ રક્ષા થાય છે, પરોપકાર જીવનમંત્ર ગણાય છે, અજ્ઞાનતા દુર જાય છે, તે ગૃહ શું સ્વર્ગ નથી? જ્યાં પૂર્ણ પ્રેમ વસે છે ત્યાં સાક્ષાત સ્વર્ગની જ લીલા થઇ રહે છે.

આ સંસારને સુખધામ કરવાનો કોનો પ્રતાપ છે? જેના ખોળામાં રામ, કૃષ્ણ, મહાવીર સ્વામી, અર્જુન અને ભીમ રમ્યા હતા. વાલ્મીકી, વિશ્વામીત્ર, ગૌતમ, વ્યાસ, કણ્ણ્વ, પતંજલી અને મનુ સમાન બુદ્ધિમાન અને પરોપકારી ઋષિ મુનીઓ-મહર્ષિઓએ નિર્દોષતાથી બાળપણમાંજ સંસ્કારી માતાઓના સંસ્કારો અહણ કર્યા હતા.

મહાત્મા વીર, બુદ્ધ, શંકર, જસસ કાઇચટ, મહમદ પેગંબર, વિવેકાનંદ, કબીર, નાનક, આદિ ધર્મ વીરો કે જેમણે તેમને સ્વર્ગ પ્રાપ્ત કરવાનો ઉપદેશ કર્યો તેમને સ્ત્રીઓએ જ જન્મ આપ્યો હતો.

આ સુખધામના ચિત્રોનો સંધો પ્રતાપ સ્ત્રીઓનોજ છે, જે કુટુંબમાં અગર ગૃહમાં સ્ત્રીઓ હમેશાં આંસુ સારી શ્રાપ વરસાવે છે ત્યાં કુદરતની અવકૃપા ઉતરે છે. જ્યાં સ્ત્રીઓ પ્રેમમયી અને સુખી હોય છે, ત્યાંજ સ્વર્ગનો આનંદ છે.

આપણું સ્વર્ગ આપણા સંસારમાંજ છે. સ્ત્રીઓ પ્રયે પ્રેમને માનની દૃષ્ટિથી જોઇ તેમના પ્રત્યેના હલકા વિચારોને દુર કરો. જેના ઉદરમાંથી જ્ઞાની પ્રબળ ઉત્પન્ન કરવી છે, તે માતાઓને અજ્ઞાન રાખવાનો આંધળો વહેમ ભુલી જાઓ. કડવાં મૂળમાંથી મીઠાં ફળ ક્ષયિતજ થશે, કેળવણીથી ઉદ્ધત થઇ, ગૃહ સંસારમાં નિરૂપયોગી થશે તેમ ન માનતાં ગૃહોને સુખધામ બનાવવાં હોય, તે સ્ત્રીઓનાં સંકુચિત જીવનોને ખીલવો. “માતાના જીવતાં દિક્ષા લઇશ નહિ” એવા માતૃ પ્રેમ ભર્યા અમૃત વચનો, જે માવડીની માથાળુ લાગણીએ, શ્રી વીર પ્રભુ પાસે ઉચરાવ્યાં હતાં. એવી માતાઓજ તમોને સંપૂર્ણ શાંતિ-સુખને સ્વર્ગ આપશે.

સ્ત્રીઓનાં શરીર જીતવા કરતાં, તેમનાં હૃદયો જીતવા પ્રયત્ન કરો. અખુટ પ્રેમનો ઝરો વહન કરશે. જેમાં અમૃતનાં પાન સમાશે, એક વિદ્વાન જણાવે છે જે “સ્ત્રીઓ નીરંતર પ્રેમ દ્વારા શીક્ષણ આપે છે, પુરૂષ એ જન મંડળનું બુદ્ધિમાન મન છે પણ સ્ત્રી તેનું પ્રેમ-સ્થાન હૃદયો-પુરૂષ જનમંડળનું બળ છે પણ સ્ત્રી તેનું લાવણ્ય આભૂષણ તથા સુખ છે.

સુશીલ માતાઓ અને આરિત્રવાન ઉત્તમ ગૃહિણીઓ ઉત્પન્ન કરશે તે સ્વર્ગ શોધવાની પીઠા પતી જશે. દેશ નંદનવન થશે, પ્રબળ વીહાર કરનાર દેવતા થશે અને અસાર મનાતો સંસાર-પુનઃ સુખધામ-સ્વર્ગ થશે.

## કાવ્યકુંજ.

### કલંકીચન્દ્ર !

एक टपको ! !

वसंततिलका वृत्त.

રે ! ચન્દ્ર તું અતૂલ શીતલતા ધરતો,  
 ને વર્ષતો અમિ તણા બહુ બિન્દુડાને;  
 વીઠસાવતો કંધક પોયણી જૂપરેતી,  
 છવાડતો જગતના બહુ જન્તુઓને.  
 ધારે છ સૌમ્ય અતિ ઉજ્જવળતું પ્રભાતે,  
 અજ્જવાળતો અખિલ તું જગના પ્રદેશો;  
 હામાં શું ! તારક પતિ ! તુજ શું કહીએ !  
 છે ગુણ બહુ—અપિય એક કલંક મોટું !  
 ડાઘો હૃદયતું, બહુ કૃષ્ણવર્ણો,  
 ને રૂપ રાહુ બની જતું, અતિશે કુરૂપ.  
 જ્યારે નિહાળુ તુજને, તુજ રૂપ રાચી,  
 મોટું કલંક નજરે પડતું—તું—માંહી !  
 હા ! તું વધે તુજ કળા તણો વૃદ્ધિ પામી,  
 ને રાચીએ પથ સખા અજ્જવાળી તો તું !  
 તો એ અલ્પાદાય ધયો અવળી કૃતીધી,  
 જે રૂપ સુંદર છતાં હૃદયે જ કાળો.  
 રે ! આત્મ ઉજ્જવળ ધરે ગુણ તું અનંતા,  
 જે શક્તિ સિદ્ધ સમ તું ધરતો રસાળ;  
 તોયે ત્વજી ન પ્રણતી બહુ રાગ દ્વેષી,  
 રે ! આત્મ ચન્દ્ર ઉજ્જળા જખર કલંક !  
 છે ! જ્ઞાન, દર્શન, મહા ગુણ આત્મ કેરા,  
 ને ચેતના સુમતિ છે, તુજ તો રૂપાળી,  
 તેને ત્વજી રખડતો કુમતી પછડી,  
 રે ! ધિક્ક ચન્દ્ર તુજ હો કૃતીએ નહારી,  
 તું પારકુ ગણી ફરે નીજતું સદાએ,  
 ના ! ના ! તને રખડતો કરશે સવારે,  
 તું રાચના હૃદયથી મન મોહ પામી,  
 તારું નથી, તુજ ધરે નવ, નાખ વામી !  
 છે સુમતિ તુજ સટે કુખમાં ઝુરતી,



ને વાટ જોઈ સુરખા, તુજ ઘેર બેડી;  
 તું તો ફરે રખડતો, કુમતિ પછાડી,  
 નાખ્યા અલ્યા ઉભય ત્હેં બવને બગાડી.  
 રે! આત્મ ચન્દ્ર રમજો, સુમતિ સતીથી,  
 તે ત્યાગના તુજ સ્વભાવ સખારતિથી;  
 ત્યાગી સદા કુમતિ, સુમતિથી વહો જા,  
 ને ચન્દ્ર પામ સુખ અક્ષર સુકિત કરાં.

### સુબોધક સાતવાર.

આદિ તે અકલંક, જીવન ગાજારે,  
 ધરી સાડી શીયળને હાર, નીતિ વાજારે;  
 વીટી વિવેકની લાલ, માણેક વાળીરે,  
 જડી વિનય કુંદાથી ખેચ બહુ રૂપાળીરે. ૧

શોભે સરસ સુવાસ, ધર્મની ધારેરે,  
 જેમ પામો બવળળ પાર, કર્મ નીવારેરે;  
 મન મંદિરની માંજી, પ્રભુ પધરાવેરે,  
 કરી સેવા પૂજા રોજ, દેવો લહાવેરે. ૨

મંગળમાળા ખેચ, ધરજો સજનીરે,  
 ઉત્તમ શીલ સુવાસ, દે દિન રજનીરે;  
 હડી સવારે નામ પ્રભુનું લખજેરે,  
 નીજ નાથને કરી પ્રભુમ પાવન ધધજેરે. ૩

બુધ બંગડીઓ ખેચ-નીતિ નીયમનીરે  
 તમે પહેરો કાઠી કલેશ, મોટા મનનીરે;  
 કજીઆ ને કંકાસ-બહેની સાગરે,  
 સૌ સંપ વસે નરનાર-પ્રભુથી માત્રેરે. ૪

ગુરુવારે ગુણવંત ભણતર બહુજેરે,  
 નીજ દેહ સકળ કરનાર મંથને બહુજેરે;  
 કરવાં સામાયિક સાર-સુખકર સારેરે,  
 આપો સહને પચખાણુ, નીત્ય રૂપાળીરે. ૫

શુકરવાર શ્રીખંડ સમકીત જમજેરે,  
 સૌ કાવ્ય લતાની કુંજ, કુંજે બમજેરે;  
 સુમતિ નાગરવેલ પાન રૂપાળુરે,  
 ચાવીને એ તંબોળ-યા મર્માળુરે. ૬

શની સુખદાયક વેશ બેશ મલાઝેર,  
 પરપુરૂપ યદી એકાંત, બહેની ન જાઝેર;  
 ચાલતા નીચી આંખ, બહેની રાખેર,  
 અજવાળો કુળ માળાપ-સાયું બાખેર. ૭  
 એમ સમજો સાતે વાર-સૌ રૂપાળેર,  
 ગુણીયલ બહેનો માટ બહુ રદીયાળેર;  
 પહેરો સારો શણગાર, ગુણીયલ જોરીર,  
 જેમ પામે બવનો પાર-મહિમમ ધોરીર. ૮

## વિશ્વાસ ઘાતીને.

( લેખક:—એક બાજિની )

ગણલ.

ધરી ગરદન તને હરદમ, ઝુકાવી શીર શ્રદાથી;  
 હુલાવી દુકડા કીધું, અરે વિશ્વાસઘાતી તે. ૧  
 ન રીતિ એહ નીતિની, ભુજર્ગે એમ બોલે છે;  
 હરામી હીચકારો છે, ખરો વિશ્વાસઘાતી એ. ૨  
 બિરાદર ચંદ્ર તું માટે, ગણી ના આખરૂં પ્યારી;  
 દગો દધને દુઃખી કીધું, અરે વિશ્વાસઘાતી તે. ૩  
 પરુતાથી પરાવીને, પ્રપંચી પાસ આંધીને;  
 દુઃખી દરિયે ધકેલ્યું છે, અરે વિશ્વાસઘાતી તે. ૪  
 ગુનેગારી ન તારી એ, બધી અજ્ઞાનતા મારી;  
 રૂપાળું ધન્દવણું મહેં, ગણ્યું વિશ્વાસઘાતી મહેં ! ૫  
 ફણીધર પ્રીતથી પાળી, કરાવી દુષ્ઠી વૃષ્ટી;  
 ગળે આવી મને ખાજયો, ગયો ઉપકાર સૌ બૂલી. ૬  
 પ્રભુના માર્ગને બૂલી, અભિમાને રહ્યો મૂલી;  
 પશે હડધુત જગમાંહિ, અરે વિશ્વાસઘાતી તું. ૭  
 દુખાભ્યું મહેં જીવન માફે, નહિ એકે હવે પાફે;  
 કથીરને મન માન્યું કંચન, પ્રભુના માર્ગને બૂલી. ૮  
 તમાફે કોઈ-હું કોનું ? હવે પસ્તાવું જ્ઞાને ? હા !  
 મળીને ઝેર કાતીલ હા, હમેશ્ચાં જીવવું ના-તા ! ૯  
 હવેતો સુદમ સમજ્યું, મયે અધાર આંખોનો;  
 જીવન જાશે-પ્રભુ પધે, બધું એ ભુતને બૂલી. ૧૦  
 હવે નહિ સત્યને સૂકું, હવે વિશ્વાસઘાતી હું;  
 હદયને ઉચ્ચ પર દેવા, પ્રભુ દે સ્થાય જીવનને. ૧૧

### બન્ધુ વિરહ.

(લેખક પહેલ મણિ. અમદાવાદ.)

ઝો બન્ધુ તું મારા ઉડી ક્યાં ગયો,  
 તુજ વિષ્ય આનંદ ઉર્મિ નહિ દેખાયજો;  
 જ્યોતિના આધારે સખજો ફરીવળી,  
 સુરત તારી કોઇ રથજો ન જણાયજો. ઝો૦  
 વાતો કરતાં દશ સંવત્સર વહી ગયા,  
 પણ ન ભૂલાયે અંતરમાંતું દશ્યજો;  
 સુરત સ્મૃતિમાં આવી બન્ધુ સતાવતી,  
 ચીર વિરહનું પુએ ભારી શલ્યજો. ઝો૦  
 લાખ ચોરાશી ચોતિમાં ચવિ ઉપની,  
 માત પીતાદિક ધયાં અનંતિ વારજો;  
 બંધુ એનો તે પણ સાથે યધ ગઇ,  
 સમજું છું પણ, દીલડું તીન્ય દુભાયજો. ઝો૦  
 વૈશાખે આનંદજ આબ્યો આંગણે,  
 સગા સંબંધી સાથે સૌ પરિવારજો;  
 બંધુ વિષ્ય સૌ સુવુ સુવુ લાગતું,  
 ક્યાં જઇને પોકારૂં અમૃત નામજો. ઝો૦  
 ઉત્તમ કુળને ઉત્તમ જાતિ પામીયો,  
 વળી પામ્યો તું ધર્મગુરનો સાધજો;  
 કાળચક્રે ઝોચિંતો આવી ઘેરિયો,  
 કર્યો પલકમાં તુજ છવિતનો નાશજો. ઝો૦  
 તું ચાલ્યો હું ચાલીશ તેનું કંઈ નથી,  
 પણ ગુણ તારા કહીએ ન ભુલાયજો;  
 પૂજા ભક્તિભાવ રૂપ વસીયાં હતાં,  
 જૈન ધર્મની શ્રદ્ધા પણ નિરધારજો. ઝો૦  
 સુરતી તારી નજરો આગળ આવતી,  
 તાકી તીર ભોકાતું હૃદય મોઝારજો;  
 આંસુની ધારાએ દિવસ વહી ગયા,  
 ક્યાં ગયો ઝો ભગિનીનો સદ્ ભાતજો. ઝો૦  
 મોહ વશે હા! મનડું તો માફ બજો,  
 કોઇ દેખાડો નિરમળ અમૃત વાસજો;  
 બંધુ બંધુ કરતી જગ કરતી ફૂફૂ,  
 પણ ક્યાં બંધુ હૃદય મુકે નિશ્ચાસજો. ઝો૦  
 પ્રભુ કૃપાએ માયું હું મનથી એટલું,  
 હૃદય તથા બાંધવનો સ્વર્ગ નિવાસજો;  
 આશિ ઉપાશિ જે રથજ નહિ સંતાપતી,  
 મણિમય દિવ્ય રથજે હો અમૃત વાસજો. ઝો૦

## ચિત્તારા પંચીને.

( મી. હરિ. )

( ગઝલ. )

અરે ઝો મધુરાં પંખીઆ તુને કર્યું મેં શું અરે આજે;  
 ન જાણ્યો મેં તમારો પ્રેમ, દીધો છે છોડ વિના કાળે.  
 હતા આનંદના હહેરે, અને શું જેલ કરતાંતા;  
 મઝામાં ને મઝામાં, એક ખીજાં ચાંચ દેતાંતા.  
 તમારી પાંખ સોનેરી, હવામાં ઉડતીતી જે;  
 તમારા બાળને ચારો, અને મીષાન્ન દેતી જે.  
 મને તે શું થયું જ્યેથી, દીધો આ પહાણું તમને રે;  
 તમારી પાંખ વીખરાઇ, અને ઝો! હાય શું ચારો ?  
 મને ભરમાળ્યો ભૂતે કે, મ્હારો વકો શું દહાડો ?  
 ન કરવાતું કરી દીધું, નિરાધારી આ પંખીને !  
 બિચારા પાંખના વિના, કરે શું હાય ! હાવાં રે ?  
 હવે તે તો નિરાધારી, નિરાધાર થયાં આજે !  
 અરે તે બાળ પંખીડાં, કરે શું મ્હોટાના પિતા;  
 અરે તે તો રહ્યા છેટા, અને આ વિખુટાં પડીયાં !  
 નહિ આધાર કાનો રે, હવે તે બાળ પંખીને;  
 બધી સૌ બાળની હાયો, મ્હારે શીર શું પડશે !—  
 અહા ! આ પંખી તરછોડે, શું જ્ઞાની ફનીયા આ જે ?—  
 ગયાં તે તો ગયાં હાવાં— રહ્યો શું શ્રાપ શીર મ્હારે ?

જૈન કોમમાં ગોખલે તુલ્ય મનાતા મહુમ સરદાર શેઠ લાલભાઈ  
 દલપતભાઈના જીવનમાંથી અનુકરણીય દૃષ્ટાંત.

( લેખક:—સત્યબ્રાહ્મી. અમદાવાદ. )

આપણા મહુમ સરદાર શેઠ લાલભાઈની બાહોશી તથા દીર્ઘદર્શીપણું, વેપારી કુનેહ,  
 કામ કરવાની નિયમિતતા, સતત ઉદ્યોગીપણું, હાજરજવાખીપણું અને સમયસુચકતા વિગેરે  
 ધણા પ્રશસ્ય ગુણો જે તેમનામાં ઐતિહાસિક રહેલા હતા તે તેમના સંબંધમાં આવનારાઓ  
 તેમજ તેમના જીવનના અભ્યાસીઓ ધણી સારી રીતે જોઈ શક્યા હશે. આપણા ઇન્ડિઅ-  
 નોબે માટે તેમાં મુખ્યત્વે કરીને જૈન કોમને માટે એક મોટી અફસોસ ભરેલી વાત એ છે  
 કે આવા યજ્ઞકતા કેળવણીના જમાનામાં પણ આપણે જે ફરજો યજ્ઞવાની છે, શોધન  
 કરી અનુભવ ગમ્ય સિદ્ધાંતો શિખવાના છે તે આપણે વસ્તુસ્થિતિ પ્રાપ્ત છતાં ગુમાવીએ  
 છીએ. આપણામાં મગજની કીમતો પ્રણે ભાગે અધારે વહેંચાઈ છે, એમ સ્પષ્ટ લાગે છે.  
 યુરોપની અંદર જે કોઈ તત્ત્વવેતા કે કોઈ શોધક કે કોઈ વિદ્વાન મરણ પામે તો હાલે અંધી

તેના અનુયાયીઓ-તત્ત્વ જ્ઞાનના રસિકો-વિદ્યાભિલાષીઓ તેમની કારકીર્દીની નોંધો જ્યાંથી ત્યાંથી મેળવી કાઢે છે અને પછી તે દુનિઆના બહાને માટે જનસમુહ આગળ રજુ કરે છે. અને બીજા જીવોને તેમની જાંઘડીરૂપી નોકા સંસાર સાગરમાં સુખમય રીતે ચલાવવામાં એક અગત્યના ભાગન ધર્મ શકે છે. યુરોપમાં તો ઠેઠ એટલે સુધી આ બાબતમાં પ્રવૃત્તિ વધેલ છે કે મરનાર તત્ત્વજ્ઞાનની સ્કૂલ ખોપરી વિગેરેના પણ સહસ્રો રૂપીઆ ઉપજ શકે છે. તેમના શખની રખા પણ દાખડીઓમાં રાખે છે. આ મુજબ જ્યારે યુરોપમાં પ્રવૃત્તિ ચાલે છે, ત્યારે આપણા ઇંડીઆમાં તેમાં વિશેષ કરીને આપણા જૈનોમાં તો મગજની કિંમતો ધણેભાગે ખીલકુલ નથી એમ કહેવું આ સ્થળે અયોગ્ય નહિ ધઇ પડે. આપણામાં કેવા કેવા વિદ્વાનો, કેવા કેવા મહાન્ પુરૂષો ધઇ ગયા છે અને ધાય છે પણ જે આપણે યથાતથ્ય તેમની જીવનની કારકીર્દી જોવા માગીશું તો આપણને બાજ્યેજ મળી શકશે. જમાનો જેમ જેમ આગમ વધે છે તેમ તેમ આપણે પણ હવે જમાનાનું અનુકરણ કરી ચેતવું એ અગત્યનું છે. ન હોય તે તો ક્યાંથી લાને પણ જે દેવવશાત્ પૂંજ આપણને પ્રાપ્ત થાય છે તેને તેમ જુમાઇ જતી બચાવવી જોઇએ. મહાજનો યેન ગતઃ દત્તિ સપંથાઃ મોટા પુરૂષો જે રસ્તે ગયા હોય, મોટાએ જે જે માર્ગો પોતાની જાંઘડી વહન માટે રચ્યા હોય તેનું પ્રત્યાલોચન કરવું, તોલન કરવું અને તેમાંથી જોઇતો લાભ લેવો એજ જાંઘડીનું ઉત્કર્ષ છે. આટલું વાસ્તવિક કહેવાની જરૂર એટલા માટે પડી કે આપણે મગજની કિંમતો કરવામાં બહુજ પછાત છીએ તેમજ જીવન ચરિત્રોના જે મહાન્ ઉદ્દેશો છે તે એક કિંમતીમાં કિંમતી વસ્તુ હોવા છતાં આપણે તેનાથી ખેનશીજ રહીએ છીએ.

મારે સાંભળવા પ્રમાણે શેઠ લાલભાઈ પોતાની પાસે કાયરી બુક રાખતા અને દરેક પોતાના સંબંધમાં ખનતા મુખ્ય મુખ્ય ખનાવેની નોંધ લેતા. જે આ ખર્ હોય તો તે જૈન કોમને બહુ સ્વદેશી બંધુએને તેમનું જીવન એક અમૂલ્ય અને ઉપયોગી ધર્મ પડે તેવું છે એ કોઈ પણ એકી અવાજે કહી શકશે, માટે અમે આશા રાખીએ છીએ કે તેમના સુપુત્રો તેમજ તેમના સહોદર બાઇઓ તેમની કારકીર્દીનો સંગ્રહ કરી તેમાંથી નીકળતાં શુભ પુષ્પોની માળા કરી તે જન સમાજના કંઠે સમર્પણ કરશે અને સર્વને કૃતાર્થ કરશે. શેઠ લાલભાઈના સંબંધમાં ધણી બાબતો મનન કરવા જેવી, જ્ઞાન લેવા જેવી છે, તે પૈકી જે ખેચાર દાખલા મારે જાણુવા અને અનુભવવામાં આવ્યા છે તે આ સ્થળે પ્રગટ કરવા તક હું હાથ ધરું છું.

એક વખતે મારે એક મિત્ર હેમ્પસુક ફેક્ટરીનો મેનેજર તેમની પાસે કંઈ અચુક હિસાબી કામને માટે તેમની ખીલમાં ગયો હતો તે પ્રસંગે તેના એક ખીલમાં અચુક રૂપીઆ આના ને ખે પાછ યતી હતી તેમાંથી ખે પાછ કાઢી નાખવાને તેણે શેઠને કહ્યું કે “શેઠ સાહેબ ! આ ખીલમાંથી જે ખે પાછ છે તે જોઈ કરો ?” ત્યારે શેઠે કહ્યું કે “મને શેઠ કહેવું રહેવા દો પણ ખે પાછ જે હિસાબે ધાય છે તે હું જોઈ કરી શકીશ નહિ.” આ ઉપરથી ઉપર મોટીઆ જ્ઞેનારને યાતો ઉપલક વિચાર કરનારને તો આ એક નજીવી ખીના લાગશે. પરંતુ હિસાબી કામના ઉડા અબ્યાસીને અને નેક નીતિથી અને વશાદારીથી કામ કરનારને તો તેનો સહજ ખ્યાલ આવી શક્યા વિના રહેશે નહિ.

આપણે ગવર્નમેન્ટના હિસાબો જોઇશું તો કોઇ પણ એ-ટ્રીમાં કોઇ પણ પ્રકારે છુટ એ વસ્તુ આપણને બાજ્યેજ માલુમ પડશે. શેઠની હિસાબી કામમાં ફેલ્લી ચોખવટ અને

ચોક્કસપણું હતું તે આપણને આ ઉપરથી સ્પષ્ટ જણાય છે. મીત્રો શેરહોલ્ડરની ગણ્યા છે. એન્જનોને ગુજરાતીમાં કહીએ તો તેના વડા મુનીમો છે. જેમ કોઈ શેક મુનીમ રાખી પોતાની પેઢીનો સઘળો કુલ મુખત્યાર મુનીમને સોંપે છે તેમ જે મીલોના એન્જનો છે તે શેરહોલ્ડરના મુનીમો છે. બદકે તેના નોકર છે. એમ શેક પોતે સારી પેઠે સમજતા હતા અને પોતાને માટે જે એન્જનપણ્યાની-મુનીમપણ્યાની, જે જે અમલદારીની દુરબ્બે બળવવાળી મુકાબ હતી તે તેઓ સારી પેઠે જાણતા હતા અને તેથીજ તેમણે મારા તે મિત્રને કહ્યું કે મને શેક ન કહો પણ હીસાબે જે બે પાઇ થાય છે તે હું ઝોઠી લઇ શકીશ નહિ. જે એન્જનો પોતાના “ રાઇટ ” સિવાય પોતે જે સત્તા બોગવે છે યાતો સત્તાનો દુરુપયોગ કરે છે તે તેમની શેરહોલ્ડરો પ્રત્યે કૃતમતા નહિ પણ કૃતદ્વન્દ્વજ છે. જે શેક બે પાઇને માટે આટલી સંભાળ રાખતા તેમના સઘળા કારબારમાં કેવી ચોખવટ હશે તેનો ખ્યાલ વાંચકવૃંદને હસ્તક સોંપું છું. ભુલવીને વધારે લેવું એ જેમ દૈવિક ગુન્હો છે તેમ પારકાની પૂંજનો વહિવટ કરતાં હિસાબે યતી રકમમાંથી ધણીની સંમતિ સિવાય ઝોઠું લેવું એ પણ દૈવિક ગુન્હો છે. આપણે સ્વાભાવિક રીતે જનસમાજમાં એક ઉક્તિ સાંભળીએ છીએ. અને તે એન્જ કે “ હીસાબ કોડીનો અને બક્ષીસ લાખની ” આ સ્વ શેકશ્રીના મનમાં સંપૂર્ણ રમી રહેલું હોવું જોઈએ. આ લખવાનું પ્રયોજન એટલા પુરતું છે કે દરેક મીલ માલેકો તેમજ મકોટા વેપારીઓ, મુનીમો આતું અનુકરણ કરશે. જીવનના પ્રેક્ષીકલ (અનુભવગમ્મ) સિદ્ધાંતોમાંથી આપણને ધણું શીખવાનું મળે છે એ આ ઉપરથી કોઇ પણ દીર્ઘદર્શી બધું જોઇ શકશે. શેક લાલબાઇએ સારી રીતે કેળવણી લીધી હતી. તેમને નામદાર વૉઇસરોય લોર્ડ કર્ઝન સાથે આપ્યું સંબંધમાં જે વાતચીત થઇ હતી તેમજ પાલીતાણાના કેસ બદલ જે જે મગજ તેઓશ્રીએ વાપરેલું છે તેના શબ્દોની જે આપણને ઠુંક નોંધ મળે તો તે આપણને તેમના માટે ધણુંજ સન્માન ઉપજ્યા વિના રહેશે નહિ. અત્રેની કોન્ફરન્સમાં સખજેકટ કમીટી વખતે રસાકસીના પ્રસંગે તેઓએ કહેલા શબ્દો તેમજ મહાન્ કોન્ફરન્સ વખતે બોલેલા શબ્દો એ તેમનું હાજર જવાબીપણું તેમજ દીર્ઘદર્શીપણું બતાવવાને પુરતા હતા.

વેપારી કુનેહતા પણ તેમનામાં ધણીજ હતી, તેઓ સદાના કદા દુસ્મન હતા. સ્ટ્રો-રીઆ ઉપર તેઓ કોઇ પણ રીતે કોઇ પણ જાતનો વિશ્વાસ મુકી શકતા નહોતા. એ મને જાત અનુભવ છે. હાલમાં અમદાવાદનો ધણો ભાગ સદાની જાળમાં સપડાયલો જેવામાં આવે છે એ બહુ ખેંચી વાત છે. વિના મુશીબતે માડી ઘોડા ફેરવવા એ કોને ના ગમે ? બિલાડી સન્મુખ પડેલા દુધ ઉપર તકાસવા જાય છે પણ પાછળથી ધણીની સોટી પડશે તેના વિચાર કરતી નથી. પણ બકરૂં કાઢતાં ઉંટ પેસે તેના વિચાર કાઠ્યુ કરે છે. આપણા બધુઓ સદાથી કેટલા ખરાબ થયા છે અને યાય છે તેના દાખલા સર્વની દષ્ટિ મર્યાદા આગળ મેળવુદ છે એટલે તે સંબંધમાં કંઈ વધુ લખવા માગતો નથી પણ એટલુંજ જણાવવા માગું છું કે જે જાત પરસેવાથી અને પ્રમાણીકપણે મેળવેલું ધન સુખો-પખોગમાં ધણો વખત આવી શકે છે, તેટલું સદામાં કમાયેલું ધન આવી શકતું નથી એ નિર્વાવાદ છે અને નિઃશંક છે. સદામાં જાય છે તે તો નુકશાન છે પરંતુ તેનાથી આવેલું ધન તે પણ લાંબો વખત ટકી શકતું નથી. તેનું કારણ સંકેપ બળ સિદ્ધિતા આધારે મને તો એમ જણાય છે કે જે ખુબે છે તેના દુઃખી નિશ્વાસો કમાનારના મુખની આડે આવે

છે. જોવી રીતે ચોરીનું ધન ટકી શકતું નથી તેવીજ રીતે સદાનું ધન પણ ધણી વખત ટકી શકતું નથી. તેનું મુખ્ય કારણ એ છે કે જે હરામી ચસ્કો-ટવ પડેલી હોય છે તે તેને તે રસ્તો સુઝાડયા સિવાય રાખતી નથી. માટે સમજી, ડાહ્યા અને જાતી ઉઘમી-ઝોઝો તો તે રસ્તે કદાપી જવું એ યોગ્યજ નથી. સદો કહો કે એક પ્રકારનું જીગાર કહો તે બંને સરખાં છે. શાસ્ત્રમાં જીગારને સાત પ્રકારના વ્યસનમાંનું એક વ્યસન ગણ્યું છે. વળી એકની દોલત ખીળ પાસે જવાથી અર્થશાસ્ત્રના નિયમ મુજબ કંઈ પણ દેશમાં આર્થિક ઉન્નતિ વધતી નથી, પરંતુ તાર વિગેરેમાં હજારો રૂપીઆ ખરખાદ જાય છે તે કેટલાક ચાહ, પુરીઓ, શીખંડ અને બજીયાં અને નાટકો વિગેરેમાં પાણી યાય છે. સદોરીઆ છે તે પોતાની જાતીને તુકશાન કરનારા છે તેટલુંજ નહિ પરંતુ તેઓ દેશને પણ એક પ્રકારનું ધણું તુકશાન કર્તા છે. સદામાં તુકશાન યાય છે એ તો બોમવવું પડે છે પણ તેમાંથી જે લાભ મળે છે તે પૈસો એક પ્રકારની ખોનારની હાય હાયનો હોવાથી કદી લાંબો વખત ટકી શકતો નથી. તેનો વધારે ખ્યાલ સદો નહિ કરનાર કરતાં તેને જે કરે છે તેજ બાંધી શકશે.

આપણા પરાંપકારી પરમપૂજ્ય શાસ્ત્ર વિશારદ જૈનાચાર્ય યોગનિઙ્ઘ સુદ્ધિસાગર સૂરિજીનું સને ૧૯૦૭ ની સાધનું ચોમાસું અત્રે હતું તે વખતે સદાની બદીનું વાતાવરણ ધણું ફેલાયલું જોઈ પોતે તત્સંબંધી એક ઉપદેશીક પદ બનાવેલું જે આ નીચે આલેખ્યું છે.

સદામાં બદો છે સજ્જન સાંબજો,  
ચિંતાતુર મનકું રહેવે નિશ દીનજો;  
આશા તપ્પ્યા શુદ્ધિ દુઃખડાં સંપજો,  
રૂપિવા માટે સુરખ પર આધીનજો. સદામાં. ૧

લોભ તણો નહિ લોભ જીગારે જાણીએ,  
ધડી ધડીમાં રંગ ધણા બદલાયજો;  
ખીજો ધંધો સુજો નહિ સદા યકી,  
સર્વે વાતે પૂરો વ્યસની યાયજો. સદામાં. ૨

મજે નહિ શાંતિ એ સદા સંગથી,  
જજો અવસ્થા સદાની અવધારજો;  
જોષ જીએ કોઈ સદાના વ્યાપારમાં,  
બિદ્યા હાંસુ સીકે ચદે નહિ યારજો. સદામાં. ૩

ચંચલ લક્ષ્મી સદાના વ્યાપારથી,  
સમજો સમજી મનમાં નરને નારજો;  
તજો વ્યસન સદાનું સમજી સત્યને,  
કરો પ્રતિવા ચુર પાસે નિરધારજો. સદામાં. ૪

લોબી લક્ષ્મી લાલચથી ફટાય છે,  
ત્યાગો જીમકું સદાના વ્યાપારજો;  
સુદ્ધિસાગર ન્યાયોપાર્જિત વિત્તથી,  
ધર્મ સુદ્ધિ પ્રગટે સુખ મંગળમાળજો. સદામાં. ૫

(બજન પદસંબંધ ભાગ પહેલો.)

આ ઉપરથી સાર માત્ર એટલેજ લેવાનો છે કે સફાની બદીમાં બાગ લેતા અમાર બધુઓ ઝોઝા થશે. શેઠ લાલભાઈને સદાને માટે ધણેજ તિરસ્કાર હતો. જાત મહેનત કરવી અને રળતું એજ તેમનો સિદ્ધાંત હતો. તેઓ બનતા સુધી સટોરીઆને નાહું ધીરતા નહિ અને કદાચ ધીરે તે સારી સીક્યુરીટી લેતા, કારણ કે સટોરીઆ ઉપર તેમને પુરો અણુવિશ્વાસ હતો. સદાને માટે મહુમ દાનરીર શેઠ મનસુખભાઈને પણ તિરસ્કાર હતો અને પોતાની મીલમાંનો કોઇ મુખ્ય માણસ સટ્ટો કરવા જતું તે તેને તેઓ વારતા અને સખ્ત ઠપકો આપીને સદાની બદીમાંથી બચાવતા. આવા આવા વેપાર કરાવવામાં આગળ વધેલ અને જાત મહેનત વડે લાખો રૂપીઆ પેદા કરેલ શ્રીમંતો પોતાના વર્તનથી જન સમાજને બતલાવી આપવા છતાં તેનું અનુકરણ ન કરે અને ઉલટા માર્ગે જાય તે તેમથી શું સાફ ફળ દેખી શકાય ! શેઠ લાલભાઈના તેમજ શેઠ મનસુખભાઈના જીવનમાંથી આપણને ઘણું શીખવાનું અને જાણવાનું મળે તેમ છે. તેમનાં જીવનચરિત્ર લખાવવાની ઘણીજ જરૂર છે. અમે તેમના સુપુત્રોને તેમજ તેમના સહોદર બધુઓને તેમની કારકર્દીની ટુંક નોંધો એકઠી કરી કોઇ વિદ્વાન પાસે લખાવી જનસમુદ્ધ આગળ રજુ કરશે એવી આશા રાખીએ છીએ. તે એક વ્યવહારીક-વ્યાપારી જીવનને અદ્વિતીય લાલકારક થઇ પડશે એમ ચોક્કસ રીતે લાગે છે.

## તીર્થ પ્રવાસ વર્ણન.

### શ્રી ગીરનાર તીર્થ.

( લેખક—વક્રીલ નંદલાલ લલ્લુભાઈ વડોદરા. )

આ પવિત્ર તીર્થ જ્યાં વર્તમાન ચોતીશીના બાવીશમા તીર્થકર શ્રી નેમીનાથ ભગવંતના ત્રણ કલ્યાણ થયાં છે. જે તીર્થ ઉપર આવતી ચોતીશીના તમામ તીર્થકર ભગવંતના મોક્ષ કલ્યાણક થવાનાં છે અને જેનું માહાત્મ્ય શાસ્ત્રમાં ઘણું વર્ણવેલું છે એવા તીર્થની જાત્રા કરવાથી કંઈ પણ આત્મિક લાભ થશે, એ હેતુથી મારા રનેહી અને ધંધાના ભાગીદાર મી. છોટાભાઈ ઝવેરભાઈ સુતરીયા બી. એ. એલ. એલ. બી. જેઓનો કુટુંબીક ધર્મ જૈન છે. તથા મી. વામન આપાજી નિકળે બી. એ. એલ. એલ. બી. ની સાથે ચાલુ સાલના ફાગણ શુદ્ધ ૧૧ ના રોજ જુનાગઢ ગયા હતા. અને આ તીર્થ અને ભગવંત નેમીનાથનાં દર્શન કર્યાં. તે દરમ્યાન જે કંઈ જોયું અનુભવ્યું એ સંબંધી કંઈ પણ સુચના કરવી યોગ્ય લાગવાથીજ વાંચકોનો કીમતી વખત રોકવાની જિજ્ઞાસા ઉત્પન્ન થઇ છે.

### કારખાના સંબંધી.

શ્રી શત્રુંજય તીર્થના વહીવટના માટે સંઘ તરફથી જેવી રીતે શેઠ આણુંદજી કલ્યાણજીના નામની પેઢી સ્થાપન કરવામાં આવેલી છે, તેવીજ રીતે આ તીર્થના રક્ષણ અને દેખરેખ માટે શેઠ દેવચંદ લક્ષ્મીચંદ નામની પેઢી સ્થાપન કરવામાં આવેલી છે. આ પેઢી તરફથી જુનાગઢ સ્ટેટ ઉપર દરેક ટ્રેનના વખતે એક સીપાઇ જત્રાણુઓની તપાસ માટે મોકલવાનો રીવાજ જેવામાં આવ્યો. તે સિવાય જત્રાણુઓ કોણ આવેલા છે તેની



તપાસ કરે છે. તેમને ઘટલી મદદ અને સુચના આપીને ક્યાં કિનારો કરવો વિગેરે આખતોની માહિતી આપે છે. આ રીવાજ જનરાજીએના માટે ઉપયોગી છે, તપાસ કરવા આવનાર સીમાઈ પણ જનરાજીએ ઉપર શ્રેમ રાખનાર જણાયો, તેથી ત્યાં જતારને ઘણી બાબતમાં તેનો વીક ઉપયોગ થાય છે. આ રીવાજનું અનુકરણ દરેક તીર્થના વહીવટ કરનારાઓએ કરવા જેવું છે.

કારખાનાની ઑફીસ શહેરમાં છે, ત્યાં મુખ્ય મુનિમ તરીકે મી. ગુલામભાઈ કામ કરે છે એવી માહિતી મળી. અમે જેટલી વખત ઑફીસમાં ગયા તેટલામાં કોઈ પણ વખતે ઑફીસમાં તેમની મુલાકાત થઈ નહિ. મુખ્ય મુનિમની હાજરી કારખાનાની ઑફીસમાં વધુ રહે તેથી કારખાનાને અને જનરાજીએને યત્નેને અરસપરસ વિશેષ લાભ થાય એમ મને લાગે છે.

દરેક તીર્થના કારખાનાની ઑફીસમાં એક જાહેર સુચના (વીગીટ) યુક રાખવી જોઈએ અને જનરા દરમ્યાન જે કોઈ જનરાજીને પોતાને જે કંઈ સુચવવું હોય તો તે સુચના કરે અને કરેલી સુચના કારખાનાના વહીવટ કરનાર ટ્રસ્ટી સાહેબોએ ધ્યાનમાં લેવી અને તે આખત ધરીત વ્યવસ્થા કરવી, એ પ્રમાણે કરવાથી સુધારા વધારા કરવા જેવું શું શું છે, તે ટ્રસ્ટી સાહેબોના લક્ષ ઉપર આવશે, અને તેથી ભવિષ્યમાં ફાયદો થશે એમ માઈ માનવું છે.

તપાસ કરતાં એમ જણાયું કે કારખાનાના નોકરોને નિયમીત પગાર મળતો નથી. ફેબ્રુવારી માસનો પગાર માર્ચ માસની તા. ૧૫ મી સુધી મળેલો નહોતો. હલકા પગારના નોકરોને આવી રીતે મોડો પગાર મળવાથી હાડગારી ભોગવવી પડે છે એમ તપાસ કરતાં જણાયું. શા કારણથી આટલો મોડો પગાર મળે છે તેનું કંઈ પણ કારણ માલમ પડ્યું નહિ. કારણમાં ફક્ત પગાર પત્રકો અમદાવાદથી ટ્રસ્ટી સાહેબો તરફથી મંજુર થઈને આવ્યાં નથી એટલી માહિતી મળી. આ સંબંધી મારી એવી સુચના છે કે કારખાનાના અંગે જે કાયમ નોકરો છે, અને જેના પગાર સુદરર થઈ ગયા છે. એવા નોકરોના માસીક ખર્ચની રકમ વહીવટ કરનાર ટ્રસ્ટી સાહેબોએ સુદરર કરી આપવી અને તે પ્રમાણે દર મહીનાનો પગાર ખીજા મહીનાની તારીખ પાંચમી સુધીમાં પગારપત્રક બનાવીને આપવાની સત્તા મુખ્ય મુનિમને આપવાથી કારખાનાને કંઈ નુકશાન થવાનો સંભવ નથી અને હલકા પગારના ગરીબ નોકરોને નિયમીત રીતે પગાર મળવાથી નોકરીમાં કાયમ રહેવાનું તેમને ઉત્તેજન મળશે.

**નોકરોને ઇનામ—**જનરાજીએ જનરા કરીને જતી વખતે તીર્થ ઉપરના નાના નોકરોને ઉત્તેજન તરીકે કંઈ પણ ઇનામની રકમ ખુશીથી આપે છે, એ રીવાજે કલહ સ્વરૂપ પકડી અન્ય દર્શનીના તીર્થોની માદક વિદાય થતી વખતે નોકરો હેરાન કરે છે. એ વહીવટ આ તીર્થમાં ખર્ચ કરવામાં આવેલો છે. જે કોઈ જનરાજી પોતાની ખુશીથી નોકરોના ઇનામના માટે કંઈ રકમ આપે છે, તો તે મુખ્ય ઑફીસમાં નોકરોના ઇનામ ખાતે જમે કરવામાં આવે છે; અને વર્ષ આખરે દરેક નોકરને વરાડ પ્રમાણે ઇનામની રકમ વહેંચી આપવામાં આવે છે, એમ જણાયું. આ રીવાજ સારો છે, અને અનુકરણીય છે. આ ઠેકાણે જનરાજીએને એક ભલામણ એવી કરવાની છે કે ડુંગર ઉપર થોડા પગારથી સારા નોકરો રહેનારા મળતા નથી અને વધારે પગાર કારખાના ખાતેથી લખીને આપવો એ કારખાનાને પરવડે નહિ, તેથી જનરાજીએ જતાર નોકરોના ઇનામ ખાતે પોતાની ખુશી પ્રમાણે કંઈ પણ રકમ આપે તો તેથી નોકરોને વધુ ઉત્તેજન મળશે અને થોડા

પગારથી સારા નોકરોને રહેવાનું મન થશે, અને પોતાના અંગનું કામ સારી રીતે કરી જત્રાણુઓ સાથે સારી રીતે વર્તશે. માટે તે તરફ ખાસ લક્ષ રાખવા વિનંતિ છે. આ તીર્થ ઉપરના નોકરોની રીતભાત સારી છે એમ કહ્યા સિવાય આલે તેમ નથી.

### સ્વચ્છતા.

સ્વચ્છતા સંબંધી કારખાના તરફથી ટીક દેખરેખ રાખવામાં આવે છે. પેહલી ટુંકમાં દાખલ થવાનો મુખ્ય દરવાજો જ્યાં થઈને અન્યદર્શની જત્રાણુઓ અને નોકરોને પોતપોતાના ધારેલે સ્થળે જવાનો રસ્તો છે, એ દરવાજા આગળ તથા જે રસ્તાને હાલમાં જાહેર રસ્તાનું રૂપ આપવામાં આવ્યું છે તે રસ્તામાં તે લોકો ધણી ગંદકી કરે છે, તે લોકોના ઉપર કારખાનાના નોકરોની કંઈ સત્તા નહિ એટલે તેમના માટે કહેવા જેવું નથી પણ બંદોબસ્તના સાડા રોટ તરફથી નોકરો રહે છે, તે નોકરો કંઈ પણ બંદોબસ્ત રાખતા નથી એમ કહેવાને કંઈ અડચણ નથી. બે ત્રણ પોલીસના સીપાઈઓ જોવામાં આવ્યા, તે જાતના સીંધી જેવા જણાયા, તેઓ દેવના સળગાવી ધુણી કરી તાપવાનું કાર્ય કરતા હતા અને મપો ઉડાવતા જણાયા. રોટો જૈન તીર્થના વહીવટમાં હાથ નાખ્યો તેથી પોતે ધણા મગર જણાયા અને તેટલામાંજ તેમની નોકરીનું તમામ કામ પુરૂ થતું હોય એમ તેમની માન્યતા માલુમ પડી. રોટ તરફથી આ યતી ગંદકી અટકાવવા તજવીજ કરવી જોઈએ. જૈનોના પવિત્ર ધામમાં રોટ પોતાની સત્તાથી જાહેર રસ્તો કાઢે, એ વિષય રાજ્યદારી હોવાથી અત્રે લખવાનું કંઈ પ્રયોજન નથી પણ એટલું તો કહેવાને અડચણ નથી કે કોઈ પણ ધર્મના પવિત્ર સ્થાનમાં રોટ પોતાની સત્તા ચલાવે તો પછી તે ધર્મના લોકોની લાગણી ન દુખાય તેવી સ્થિતિ રાખવી એ તેમની ફરજ છે. પવિત્ર જગ્યામાં ગંદકી કરવામાં આવે અને તેનો બંદોબસ્ત ન થાય એ રાજ્યના અમલદારો માટે ઉંચો મત બતાવનારું નથી. આ બાબત એ રાજ્યના મુખ્ય અગલદારો સાહેબ જરૂર લક્ષમાં લેશે અને ત્યાં સ્વચ્છતાના નિયમોનું બરાબર પાલન કરાવવાની તજવીજ કરશે એવી આશા છે.

તલાટીની ધર્મશાળાના પાછલા ભાગમાં જત્રાણુઓને રસોઈ કરવાનું રસોડું છે. તેજ રસોડાની નજીકમાં ખુલ્લી જગ્યામાં એક જાળરૂખાના જેવી જગ્યા રાખવામાં આવેલી છે. તેથી સ્થિતિ બહુ કદંગી થાય છે. જ્યાં આગળ રસોઈ થાય, અને જત્રાણુઓને જમવાની જગ્યા તેનીજ નજીકમાં જાળરૂખાના જેવી જગ્યા રાખવામાં આવે તે તો એક મોટી જૂલ જેવું જણાય છે. તેમજ તે જગ્યા ખુલ્લી રાખવામાં આવેલી છે. એ વળી વિશેષ જૂલ જેવું જણાય છે.

ધર્મશાળાના એ પાછલા ભાગમાં બારણું છે. તે બારણું રાત્રે બંધ કરવામાં આવે છે, ધર્મશાળાના મુખ્ય દરવાજો રાત્રે તાણુ રહે છે, એટલે રાત રહેનાર જત્રાણુઓને રાત્રે લઘુ નીતિ તથા વડીનીતિ કરવાના પ્રસંગે ધર્મશાળાના પાછલા ભાગનો ઉપયોગ કરવાની ફરજ પડે છે, અને તેથી ગંદકી થાય છે. એને માટે જે પાછલા બે ભાગમાં જે બારણું છે તે બારણા બહાર મજબુત કંપાઉન્ડ કરી ત્યાં સવડ કરી આપવામાં આવે તો આ ગેરબ્યવસ્થાનો અંત આવશે એમ મારું માનવું છે, તો આ બાબત મુનીમ તથા કારખાનાના ટ્રસ્ટી સાહેબો જરૂર લક્ષમાં લેશે.

શૈરશાવનની પવિત્ર જગ્યામાં હાલ જે સ્વચ્છતા રહે છે, તેના કરતાં વધુ સ્વચ્છત

રાખવાનો જાહેરત ધવાની જરૂર છે, અને તે બાબત મુખ્ય મુનીમ જે લક્ષ આપશે, તેા નોકરોથી તેમ કરાવી શકશે. પવિત્ર જગ્યાએ જેમ સ્વચ્છતા વધુ હોય છે, તેથી જત્રાણુઓને વધુ આનંદ થાય છે. આ વાત હમેશા લક્ષમાં રાખવા જેવી છે.

મુળનાયક ભગવાનના મુખ્ય ગભારાની બહારના રંગમંડપમાં કેસર ઘસવાનો ઓર-સીથો રાખવામાં આવે છે, તથા તેના અંગે હાથ ધોવાનું પાણી ત્યાં રાખવામાં આવે છે, તેથી ત્યાં ઘણી જગ્યા રોગાય છે, તથા સ્વચ્છતાનો ભંગ થાય છે. રંગમંડપની બહાર વિશાળ ભમતી છે, તેમાં અથવા હાલમાં ધોતીયાં રાખવાની ત્યાં ગોઠવણ રાખવામાં આવેલી છે તેની નજીક તેને માટે જગ્યા કરવામાં આવશે તેા તેથી પૂજા કરનારાઓને કંઈ અડચણ આવે તેમ નથી અને રંગમંડપની શોભામાં વધારો થશે એમ લાગે છે.

પ્રાચીન પવિત્ર તીર્થો ઉપર જત્રાણુઓ તીર્થ ઉપર કંઈ પણ સત્ કાર્ય કર્યાં સિવાય મંદિરની ધર્મશાળાની અથવા ગભારાની ભમતીની દીવાલો ઉપર કાચલાથી—યા પેનસીલથી પોતાનાં નામ લખી પોતે જત્રાએ આવી ગયાની યાદગીરી કાયમ રાખવા પ્રયત્ન કરે છે, અને તેને પરીણામે સ્વચ્છ દીવાલો, ભીતો વગેરેની એવી તેા નકારી સ્થિતિ થએલી જણાય છે કે તે જેતાં અહીં દીવાગીરી થાય છે. અમારા જેન બાઇઓમાંથી આની રીતે નામના કરવાની અને યાદગીરી કાયમ રાખવાની જીદાસા ઉદ્ભવે છે, એ ઉપરથી તેમની અજ્ઞાનતા જણાઇ આવે છે. આવી રીતે કોઇનાં નામ રહ્યાં છે અથવા રહેશે ? ઉત્તરું આશ્વાતના થાય છે અને જત્રા કરી પોતે જે મહત્ત્વ પુન્ય ઉપાર્જન કરવાની ધારણા રાખી હોય છે તે આવી આશ્વાતના કરી પુન્ય ધન હારી જાય છે એ વાત તેમણે લક્ષમાં રાખવા જેવી છે. તીર્થની આશ્વાતનાથી માઠા કર્મ બંધાય છે, અને તેના વિપાક માઠા ઉદ્ભવ આવે છે, એ વાત જત્રાણુઓએ લક્ષ બહાર કાઢવા જેવી નથી.

તળ જુનાગઢમાં કારખાનાના દેખરેખ નીચે જે ધર્મશાળાઓ છે તે ધર્મશાળાઓની આજથી વીશ વર્ષ ઉપર જે સ્થિતિ હતી તેના કરતાં હાલમાં સારી સ્થિતિ છે, એમ તેા કહ્યા સિવાય યાલે તેમ નથી તેા પણ હજુ સ્વચ્છતાનું કામ હાલ કરતાં પણ વધુ સારી રીતે થવાની આવશ્યકતા છે અને તે કામ નોકરોથી થઇ શકે તેવું છે. ફક્ત મુખ્ય મુનીમની દેખરેખની ખામી જેવું છે, ને વધુ દેખરેખ રાખવામાં આવે તેા જત્રાણુઓને વધુ આનંદ થવા જેવું થશે.

મુળનાયક ભગવંતના દહેરાસરમાં પુજા, આરતી, પખાલ વગેરેનું ધી ખોલાય છે, તેમાં કેટલીક બાબતના ધીની ઉપજ બારોટને મળે છે, અને કેટલીક બાબતના ધીની ઉચળ બંડારમાં જાય છે, તેથી કંઈ બાબતનું ઉત્પન્ન કોણે લેવાનો રીવાજ છે, તે બતાવનાઈ એક ખોઈ ત્યાં રાખવું જેમણે કે દેરાસરમાં પેસતાંજ યત્રાણુને તે બાબતની માહિતી મળે.

દરેક ગભારા આગળ તે ગભારાની અંદર પધરાવેલ મુળનાયક ભગવંતનું નામ તથા દેરાસર કોણે કંઈ સાલમાં બંધાવેલું અને જીર્ણોદ્ધાર કોણે કંઈ સાલમાં કરાવ્યો, એ બાબત જેટલી માહિતી મળે તેની સંક્ષિપ્ત હકીકત દર્શાવનારાં ખોઈ રાખવાં જેમણે કે જેથી યત્રાણુને અન્નપુયા માણસોની કિંવા બારોટોની વાતો ઉપર આધાર રાખવો પડે નહિ.

મુળનાયક ભગવંતને લેપ કરાવેલો છે તેથી તેની આશ્વાતના ન થવાને માટે દરરોજ ચઢાવવાની એક ચાંદીની હલકા પતરાંની આંગી બનાવવામાં આવે તેા દ્વાયંદ્રકારક છે એમ

મને પોતાને લાગે છે, ટ્રસ્ટી સાહેબોએ એ આપન વિચાર કરવો ને ઘટીત લાગે તો તે તરફ લક્ષ આપવું.

કેટલાક દેશસરો ઉપર ધ્વજ દંડશાસ્ત્ર મર્યાદા પ્રમાણેના જોડાએ તેવા જણાતા નથી. તેને કરાવવાની અને વિધિપૂર્વક ચઢાવવાની આવશ્યકતા અને લાગે છે.

તલાટીથી દરેક ટુંક અને પવિત્ર જગ્યાએ જવાને માટે પગથીઆં કરાવવામાં આવેલાં છે તેથી કેવળ ક્ષયદો યથો છે, એમ માઈ પોતાનું માનવું નથી એ વિષય મતભેદનો છે, અને પગથીઆં થઇ ગએલાં છે, એટલે તે વિષે વાદ ચલાવવો નિરર્થક છે પણ શેરશાવનથી તલાટીએ જવાનો જે પરમાર્થો રસ્તો છે, એ તમામ રસ્તો હજુ પગથીઆંથી તૈવાર કરવામાં આવેલો નથી. માટે તેને એજ સ્થિતિમાં કાયમ રાખવો. ષકત જ્યાં સાધારણ પયરાઓની ગોઠવણીમાં ફેરફાર કરી સરળતા કરી આપવા જેવી જગ્યાઓ છે, તેટલી જગ્યાઓમાં તેટલી પુરતી તજનીજ કરવી. ડુંગરના રસ્તાની અસહ્ય ખુખી અને તે જાણવાનો, અને તેના અનુભવ મેળાવવાનો જે યાત્રાળુઓ અને ઇતિહાસના અભ્યાસીઓને લાભ આપવાનું કાયમ રાખવા મારી ખાસ બલામણુ છે. એટલુંજ નહિ પણ શેરશાવનની જે કુદરતી શોભા હાલ કાયમ કરેલી છે, તે જે કાયમ રાખવાની અને એ મહાન પવિત્ર જગ્યાનું સ્મરણ કાયમ રાખવાની જરૂર છે, તે જરૂર એ રસ્તો હાલ જેવી સ્થિતિમાં છે તેવી સ્થિતિ કાયમ રાખવાથીજ રહેશે. તેના કારણે યતાવવાની અત્રે જરૂર નથી. કારણે જાણવાની જરૂરવાળાએ પત્રથી પુછવું કે તે યતાવવામાં આવશે.

## ❀ “ શ્રી મહાવીર જયન્તી. ”

કૃતાપરાધેઽપિ જને કૃપા મંથર તારયોઃ ।

इषद्वाष्पाद्र्योर्भद्रं श्री वीर जिन नेत्रयोः ॥

પ્રિય સ્વધર્મી બંધુઓ:—

આજે એક પરમ માંગલિક પ્રસંગ ઉજવવાને આપણે સજ્જા અત્રે એકત્ર મળ્યા છીએ. આજથી ૨૪૪૦ વર્ષ ઉપર જે મહાન પુરુષે પોતાના અરણ્યકમળના સ્પર્શથી આ આર્યાવર્તને પવિત્ર બનાવ્યો, જેણે પોતાના પવિત્ર જીવનથી અને પોતાના સંપૂર્ણ જ્ઞાનથી લોકોને જ્ઞાન અને પવિત્રતાના માર્ગ તરફ દોર્યા અને જેણે યરોમાં યતી પશુહિંસાનો નિષેધ કરાવી સર્વત્ર દ્યાનો પરમ ધર્મ પ્રવર્તાવવા પ્રયત્ન કર્યો તે મહાન આત્મા આપણા પરમ પૂજ્ય અરમ તીર્થંકર શ્રી મહાવીર પ્રભુની આજે જન્મ તિથિ હોવાથી આપણે યધા તેમતા ભક્તો તે ઉજવવાને એકત્ર મળ્યા છીએ.

હેલ્લા પાંચ સાત વર્ષથી દેશના જુદા જુદા ભાગોમાં આ જયન્તી ઉજવવામાં આવે છે, પણ આ રાજનગરમાં આજે પ્રથમજ ઉજવાય છે, તેથી આ આપન નહિ જાણનારાના લાભાર્થે જયન્તી એટલે શું તે જાણાવવું જરૂરનું છે.

\* આ માત્રજુ શ્રીયુત દોશી મણીલાલ નયુસાઈ બી. એ. એ અત્રે મહાવીર જયન્તી નિમિત્તે યએલા ઉત્સવ પ્રસંગે આર્યું હતું.

આપણે હાથમાં પશ્ચિમ દેશના સંસર્ગમાં આવ્યા છીએ અને તેથી કરીને તેમનામાં જે કાંઈ સારું હોય તેનું અનુકરણ કરવામાં આવે તો તેમાં કાંઈ આપણે ખોટું કરતા નથી. રાજકીય, સાંસારિક, ધાર્મિક અથવા કોઈ પણ વિષયમાં જેણે પોતાની શક્તિનો પરોપકાર થઈ ઉપયોગ કર્યો હોય, અને જેણે પોતાના આત્મભોગથી જગતને જરા પણ ઉચ્ચ સ્થિતિએ લાવવાનો પ્રયત્ન સેવ્યો હોય તેવાં મહાન પુરુષની જ્યન્તીઓ તેમની જન્મ તિથિને દિવસે અથવા તો તેમની મરણ તિથિને દિવસે ઉજવાય છે. પણ ઘણું કરીને જન્મ તિથિએ ઉજવાય છે. જ્યન્તી એ જિ ધાતુ ઉપરથી નીકળેલું રૂપ છે, અને તેના અર્થ જ્યવંત ધવું એવો થાય છે. મોટા પુરુષો પોતાના કામથી તેમજ પોતાના ગુણોથી હમેશાં જ્યવંતા વર્તે છે અને તેથીજ આપણે કહીએ છીએ કે જય વીતરાય જગગુરુ હે વીતરાય ! હે જગદ્ગુરુ ! તમે જ્યવંતા વર્તો.

વળી જો કે આ જ્યન્તી ઉજવવાની પદ્ધતિ પાશ્ચાત્ય લોકોની છે, છતાં તેવો વિચાર તો આપણા આ દેશમાં પરાપૂર્વથી સાચ્યો આવેલો છે. આપણે પ્રભુના જન્મદિવસને કલ્યાણક તરીકે લેખીએ છીએ. કલ્યાણક એટલે પવિત્ર દિવસ અને તે દિવસે આપણે તે પ્રભુના નામનું સ્મરણ કરીએ છીએ, તેમના ગુણનું યશોગાન કરીએ છીએ. માટે આમાં કાંઈ નવીન નથી; અને આવી જ્યવંતી ઉજવવામાં આપણે આપણા પૂર્વજોના વિચારોનું અનુકરણ કરીએ છીએ.

આવા મેળાવડાથી અનેક લાભ છે. આપણને તેમના ગુણનું કીર્તન કરવાનો વખત મળે છે, અને ધીમ્ન લોકોને પણ તેમના ગુણો અને તેમના ઉમદા કર્તવ્યો જાણવાનો પ્રસંગ મળે છે.

હવે આપણે મુખ્ય વિષય પર આવીએ તો અગાઉ જણાવવું જોઈએ કે કેવળ ગુણોનું વર્ણન મનુષ્યો પર ભારે અસર કરી શકતું નથી. તમે હજારો વાર સત્ય ખોલવાનો ઉપદેશ આપો તેના કરતાં એક હરિશ્ચંદ્રનું દર્શનત વધારે અસર કરી શકશે. તમે વિષય વાસનાથી ખચવાનો ગમે તેટલો ખોધ આપો તેના કરતાં મહાત્માથી સ્થુન્નિલદ્રનું દર્શનત વધારે પ્રયત્ન છાપ પાડનાર નીવડે તેમાં કાંઈ નવાઈ નથી. અભિગાન ત્યાગો, માનને છોડી દો એવું વારં-વાર પોકારવાનો જે ખોધ અસર કરે તેના કરતાં બ્રહ્મલીને તેમની બહેન સુહરીએ કહેલું એક વચન-વિરા ગજથી ઉતરો-એ વધારે સચોટ છાપ પાડી શકશે. અગ્નિની સઘડી વડે પોતાના જ્વલિતનો નાશ કરવા આવનાર સસરા ઉપર પણ જેણે જરા સરખો પણ ક્રોધ કર્યો નથી એવા ગજસુકમારનું દર્શનત કોનાપર ક્ષમાની અસર નહિ કરી શકે ?

આ ઉપરથી સહજ જણાશે કે મહાપુરુષો એ જ્યવંત દર્શનો છે અને તેમના ગુણનું કથન કરવામાં આપણે આપણી કૃતચતા ખતાનીએ છીએ, અને જો તે ગુણોનું વધાશક્તિ અનુકરણ કરવામાં આવે તો લાભ આપણનેજ છે.

મહાન પુરુષનો એકાદ ગુણ પણ આપણા પર સ્થાયી અસર કરે છે, તો પછી જે મહાન આત્મા સર્વાંગ સંપૂર્ણ હોય તેનું ચરિત્ર આપણને ઉચ્ચ માર્ગ તરફ જવાને પ્રેરે એ સ્વાભાવિક છે.

મહાવીરપ્રભુ જ્ઞાનમાં, પવિત્રતામાં, દયામાં, સ્વાર્થત્યાગમાં, આત્મસંયમમાં, માતા-પિતાની ભક્તિમાં અને વિશ્વ ઉપર ઉપકાર કરવામાં વિગેરે સર્વ ગુણમાં સંપૂર્ણ હતા. તેમનું સંપૂર્ણ ચરિત્ર આ ટુંક સમયમાં આપણે શી રીતે જાણવી શકીએ ? આજે તો તેમના ઉચ્ચ ચરિત્રમાંથી આપણે થોડાક મુદા વિચારીશું.

પણ તે અગાઉ એક અગત્યનો પ્રશ્ન આપણે ચર્ચાઈશું, શું તેમને આ બધા શુભો એકજ ભવમાં પ્રાપ્ત કર્યાં ?

આપ સારી રીતે સમજીને છે કે બીજા વાળ્યા વગર ફળ કદાપિ ઉગી શકે નહિ. કિંમત સિવાય કંઈ પણ વસ્તુ મળી શકે નહિ. તીર્થંકર જેવી જન્મતમાં ઉચ્ચમાં ઉચ્ચ પદવીને વાસ્તે પણ પુરુષાર્થની જરૂર હતી. તેમજ તેને વાસ્તે બીજા રોપવાનાં હતાં. શ્રી મહાવીર પ્રભુના ૨૭ ભવથી તમે જાણીતા છો. તેમના પ્રથમ ભવમાં પોતે નયસાર નામના એક કઠીઆરો હતા. તે જન્મલમાં કામ કરતા હતા. એવામાં એક સાધુ પોતાના સાર્થથી જુદા પડેલા ત્યાં આવી પહોંચ્યા. આ નયસારે પૂછ્યું બાવથી આ સાધુને પોતાના જોજનમાંથી થોડો ભાગ વેરાવ્યો અને તે છુટા પડેલા સાધુને માર્ગ બતાવ્યો. આ પ્રમાણે નિઃસ્વાર્થ સેવાનું કામ આરંભ્યું તેનું પરિણામ ઘણા વર્ષ પછી-ઘણા જન્મો પછી તીર્થંકરના રૂપમાં આવ્યું. પ્રથમ ભવમાં તેમણે બીજા રોપ્યું. જે બીજાને તેમણે પોતાના વચલા ભવમાં પોતાના પવિત્ર જીવનથી અને નિઃસ્વાર્થ સેવાથી પોષણ આપ્યું.

આ ઉપરથી આપણે શું શિખવાનું છે ?

અપ્પા સો પરમપ્પા-આત્મા તેજ પરમાત્મા. તેમનામાં જેવો આત્મા હતો તેવોજ મારામાં છે એવો ખ્યાલ રાખો, અને જે કામ તે કરી શક્યા તે આપણે પણ કરી શકીએ. પણ તે વાસ્તે તેમણે ખતાવેલે માર્ગે આપણે ચાલવું જોઈએ. કારણ કે જાણતાજ ધમ્મો પ્રભુની આજ્ઞા પ્રમાણે વર્તવું એજ પરમ ધર્મ છે.

આટલી પ્રસ્તાવના પછી આપણે હવે સુખ્ય વિચાર ઉપર આવીએ. મહાવીર પ્રભુનું ચરિત્ર પરોપકાર અને આત્મસંધનના અપૂર્વ દર્શાવત રૂપ હતું. તેમણે જે વસ્તુઓનો આપણને જોશ આપ્યો છે, તે જોશ તેમણે સમ્પૂર્ણ રીતે પોતાના જીવનમાં ઉતાર્યો હતો. સૂત્રકૃતાં-ગમાં તેમણે કહ્યું છે કે “કોઈ પણ જીવતા પ્રાણીની હિંસા નહિ કરીને મનુષ્ય શાન્તિરૂપ નિર્વાણ પ્રાપ્ત કરે છે.” આ અહિંસા કેવળ શરીરથીજ કરવાની છે એમ નથી, પણ મનથી કે વચનથી પણ કોઈના પ્રાણને નહિ દુભવવા એ પરમ અહિંસા-પરમ દયા છે; અને એમાં જૈન ધર્મનો સાર એક વાક્યમાં સમાઈ જાય છે. જેમ બને તેમ શાંતિ ફેલાવો, સર્વની દયા કરો, સર્વનું કલ્યાણ કરો, અને કોઈ પણ નાના સરખા જીવને પણ ક્ષેણ ન થાય તેમ જીવન ગાળવાનો જોશ આપ્યો હતો, અને તે જોશ પ્રમાણે તેમનું પોતાનું ચરિત્ર પણ હતું.

ધર્મના ઉડાં રહસ્યો મનુષ્યો કદાચ પોતાની સુદ્ધિબળની ખામીને લીધે ન સમજી શકે તો બહે, પણ તેવાઓ પણ પોતાનું જીવન પવિત્ર અને ઉન્નત બનાવી શકે, તે માટે દાન, શીલ, તપ અને ભાવ એ ચાર પ્રકારનો ધર્મ તેમણે પ્રજોધ્યો, અને તે ચારે પ્રકારનો ધર્મ તેમણે આચારમાં સુકી બતાવ્યો.

દીક્ષા લીધા પૂર્વે એક વર્ષ અગાઉ તેમણે દાન આપવાનું શરૂ કર્યું હતું અને તેમણે ૩,૮૮,૮૦,૦૦,૦૦૦ (ત્રણ અબજ અઠ્યાસી કરોડ એસી લાખ) સોનેવાનું દાન દીધું. જે કે પોતાના માતાપિતાની ઇચ્છા રાખવા તેમણે લગ કર્યું હતું છતાં તેમનું મન અત્યંત નિર્લેપ હતું અને યોગ્ય અવસરે દીક્ષા લઈ અખડ શીલ જીવન પર્યંત ત્રિકરણ શુદ્ધિએ પાળ્યું. તેમણે બાર વરસ સુધી જે અનેક પ્રકારની તપશ્રયા કરી તે જૈન આલમને એટલી સુવિદિત છે કે તે સંબંધમાં વિશેષ કહેવાની જરૂર નથી અને તેમના ભવવિષે શું કહી

શકાય? તેમની ભાવના નિરંતર ઉંચા પ્રકારની હતી. શુદ્ધધ્યાનમાં તેઓ નિરંતર રમતા હતા અને “ સતી જીવ કર્” શાસન રસી એવી ભાવ દ્યા મન ઉછરી. ” જગતના તમામ જીવો આ પવિત્ર માર્ગના રસિક યામ અને તેમનો આત્મા નિર્ભંગ યામ એવી ભાવના તેઓના ચિત્તમાં રમતી હતી. આ રીતે જેનો પોતે ઉપદેશ આપ્યો તે પોતે વર્તનમાં કરી બતાવ્યું અને આ પ્રમાણે ઉપદેશની સાથે પોતાના ચરિત્રનો અદ્વિતીય પ્રભાવ જગતના જીવો ઉપર પાડવા તે સમર્થ થયા.

તેમનું ચરિત્ર સર્વથા વિશ્વના ઉપકાર માટે હતું, કારણ કે તીર્થંકરપણું સુચવે છે કે તે વિશ્વના ઉપકાર માટે છે. કહ્યું છે: વિશ્વોપકારકીમૂત તીર્થંકરકુલામનિર્મિતિઃ તીર્થંકર નામ વિશ્વના ઉપકાર માટે છે.

જેના મનમાં નિરંતર એવો ભાવ રહે છે કે વિશ્વનું કેવી રીતે કલ્યાણ કરું? જગતના દુઃખી જીવોને દુઃખમાંથી કેવી રીતે મુક્ત કરું? જગતમાં શાંતિ શી રીતે ફેલાવું? એવી ભાવના જેની એક નહિ પણ અનેકબંધ સુધી રહે છે તે તીર્થંકરપણું પામે છે અને તે જગતનો ઉદ્ધારક મહાન પુરુષ ગણાય છે.

આવા એક મહાન પુરુષના ચરિત્રનો વિચાર કરતાં આપણા હૃદયમાં અપૂર્વ આનંદ તથા ભક્તિભાવ સ્પુરે છે. તેમનો જન્મજ જન્મતને આનંદકારી યામ છે. તે જન્મે છે ત્યારે આખા વિશ્વમાં આનંદ વ્યાપી જાય છે. અરે! છેક નરકના જીવોને પણ ક્ષણવાર શાંતિ મળે છે.

જ્યારે મહાવીર પ્રભુ ગર્ભમાં આવ્યા ત્યારે પોતાની માતાને દુઃખ ન થાય તેટલા માટે વિચાર કર્યો કે હું ગર્ભમાં હાલીશ નહિ. પણ માતાને લાગ્યું કે મારો ગર્ભ ગળી ગયો તેથી ત્રીશલા માતા અત્યંત દુઃખી થયાં. પ્રભુએ વિચાર્યું કે મારી માતાએ મને જોયો નથી તો પણ મારાપર આટલો સ્નેહ છે તો મને જ્યારે જોશે ત્યારે તો તેનો સ્નેહ કેટલો વધી જશે માટે આજથી હું પ્રતિજ્ઞા કરું છું કે જ્યાં સુધી મારાં માતૃપિતા જીવતાં હશે ત્યાં સુધી હું દીક્ષા ગ્રહણ કરીશ નહિ. માતૃપિતૃ ભક્તિનો આ અનુષ્ઠન દષ્ટાંત આપણા હૃદય સન્સુખ રાખી આપણે પણ આપણા માતૃપિતાની પૂર્ણ મનથી ભક્તિ કરવી અને તેમને હરેક રીતે સંતોષ આપવો.

પ્રભુ જ્યારે સાત વર્ષના થાય છે ત્યારે ગુરૂને ત્યાં બંધવવા જાય છે. પોતે તો ત્રણ જ્ઞાન સહિત જન્મ્યા હતા છતાં જે પ્રમાણે મોટાઓ આથે તે પ્રમાણે નાનાઓ તેમનું અનુકરણ કરે એવો નિયમ હોવાથી જગતના જીવોને ગુરૂનો વિનય કરવાનો બોધ આપવાને પોતે ગુરૂને ત્યાં ગયા. વિનય એ ધર્મનું મૂળ છે વિનયથી ગુરૂ પ્રસન્ન થાય છે અને ગુરૂની પ્રસન્નતાથી ગુરૂના હૃદયમાંથી જ્ઞાન પ્રવાહ વહે છે જેની અસર શિષ્યપર સ્થાયી અને લાભકારી નીવડે છે. આ ઉપર ઐશ્વિક રાજનું દષ્ટાંત સર્વને જાણીતું છે. ચાંડાળ શાસથી વિદ્યા શીખવાને જ્યારે ઐશ્વિક રાજાએ ઇચ્છ્યું ત્યારે પોતે સિંહાસન ઉપર બેઠા હતા તે ચાંડાળ સામે બેઠા હતા તેથી વિદ્યા સદ્ગ જપ્ત નહિ. આ સમયે બુદ્ધિવિધાન પ્રધાન અભયકુમારે રાજાને જણાવ્યું કે ગુરૂને માન આપ્યા સિવાય વિદ્યા કદાપિ ફળતી નથી. ચિનયેનગુરોસ્તોવઃ સમ્યજ્ઞાનં તતો મવેત્ વિનયથી ગુરૂને સંતોષ થાય છે, અને જેથી સમ્યજ્ઞાનની પ્રાપ્તિ થાય છે. પ્રભુ પણ જગતના જીવોને વિનયનો બોધ આપવાને ગુરૂને ત્યાં ગયા હતા.

૨૮ વર્ષની વયે જ્યારે એમનાં માતૃપિતા મરણ પામ્યાં ત્યારે તેમણે મર્જાવાસમાં લીધેલી પ્રતિજ્ઞા પ્રમાણે દીક્ષા લેવાનો સંકલ્પ કર્યો. તે વખતે તેમના વડીલ બંધુએ કહ્યું “ભાઈ ! આપણાં માતૃપિતા હમણાંજ મરણ પામ્યાં છે. તેમના મરણની દીલગીરી તાજ છે, એવામાં જો આપ પણ મારો ત્યાગ કરી ચાલ્યા જશો, તો પછી મારી કેવી દુઃખમય સ્થિતિ બિશે ?”

આ પ્રમાણે પોતાના જ્યેષ્ઠ બંધુની આજ્ઞાને અનુસરી પોતે બે વર્ષ સુધી ગૃહસ્થાશ્રમમાં રહ્યા. વડીલ બંધુની ભક્તિનો અનુપમ નમુનો હાલની આલમે ખાસ મનન કરવા યોગ્ય છે. દીક્ષા લીધા પછી તરતજ યોધું જ્ઞાન મનઃ પર્યવગ્ગાન પ્રાપ્ત થાય છે; અને પોતે બાર વર્ષ સુધી જુદે જુદે સ્થળે વિહાર કરે છે.

તે દરમ્યાન—છઠ્ઠાંસ્થ અવસ્થામાં—પોતે જૈન ધારણ્ય કરે છે; અને જ્યારે કેવળ જ્ઞાન પ્રાપ્ત થાય છે ત્યારેજ પોતે યોધ આપે છે; અને જગદુદ્ધારકર્તું કામ ખમ્મને છે.

એક સમયે પેઢાલ નામના ગામ સમીપ વનમાં શ્રી મહાવીર પ્રભુ કાયોત્સર્ગ કરી ધ્યાનમાં મગ્ન બન્યા હતા. તેઓશ્રીની ધ્યાનની સ્થીરતા અને મનની દૃઢતા અવધિગ્નાનથી નિહાળી દેવાધીશ ઈંદ્રે પોતાની સભામાં તેમની પ્રશંસા કરી ત્યાંધોજ તેમને નમસ્કાર કર્યો અને પછી કહ્યું કે અહા ! મહાવીર પ્રભુનું ધૈર્ય કેટલું બધું અનુપમ છે ! તેમના મનની સ્થિરતા કેટલી અસાધારણ છે ! તેમની વિચાર શ્રેણી કેટલી ઉચ્ચ છે ! ધન્ય છે પ્રભુને ! જગતમાં કોઈ એવો દેવ કે મનુષ્ય નથી કે જે પ્રભુની સમાધિના ભંગ કરી શકે. આ પ્રશંસાના શબ્દો એક સંગમ નામના શુદ્ધ દેવને અતિથયોક્તિ ભરેલા હાગ્યા અને તેથી તે પ્રભુની કસોટી કરવાને ત્યાંથી ચાલી નીકળ્યો. જગતમાં પ્રાણી માત્રને હેરાન કરી શકાય, સંતાપી શકાય, અને ઉદ્દેગ પમાડાય તેવા દરેક સાધનવડે તેણે પ્રભુને સંતાપવામાં જરા પણ કયાશ્ય રાખી નહિ. કોઈ કદો છત્રુ પણ જેવાં કામ ન કરે તેવાં નિર્દય અને ત્રાસ ઉપજવનારા ઉપદ્રવો વીર પ્રભુપર કર્યાં. આમાં જ્યારે તે ન દાળ્યો અને પ્રભુના મનની નિશ્ચળતામાં જરાપણ ભંગ ન થયો ત્યારે તેણે પ્રભુને મોડ ઉપજે એવા શૂંગારાદિ પ્રયોગો અજમાવ્યા, પણ જલ ઉપર ચતા પ્રહારની માફક તેની સવળી કોશીસો વ્યર્થ ગઈ.

આ રીતે એક બે દિવસ નહિ પણ છ માસ પર્યંત તેણે શ્રી વીરપ્રભુને દરેક પ્રકારના ઉપસર્ગો કર્યાં. પણ પ્રભુ તે પ્રભુજ રહ્યા. તેમનો પ્રભાવ જરા પણ ડગ્યો નહિ. છેવટે તે અષમદેવ યાદીને પ્રભુને નમસ્કાર કરી ચાલ્યો ગયો.

બંધુએ ! આ સમયે પ્રભુના દિવમાં કેવા ઉમદા વિચારો જન્મવા પામ્યા હશે, તેનો કદાપિ તમે ખ્યાલ પામ્યા છે ? પ્રભુની તે સમયની વિચાર શ્રેણીનું રહસ્ય સમજવા તમે કદી પ્રયત્ન કર્યો છે ? જો આ બાબતમાં તમે અબલ્દયા હોતો મારી સાથે તમે વિચાર પ્રદેશમાં ચાલો અને હું તમને તે વખતના પ્રભુના હૃદયનું સંપૂર્ણ ચિત્ર તમારાં મનચક્ષુ આગળ રજુ કરવા કોશીલ કરીશ.

તે કશ્ચા મૂર્તિ શ્રી વીરપ્રભુએ સંગમદેવના સંબંધમાં જે ઉદ્દગાર કહાડયા તે દરેક માનવે હૃદયમાં કોતરી રાખવા જેવા છે. તેમણે તે વખતે વિચાર્યું હતું કે—

“ અહો ! નિષ્કારણ બીજાને દુઃખ દેનાર આ બિચારા જીવની શી ગતિ થશે ?



ખેદની વાત છે કે મહારા જેવા જીવો જેમને ખીજ જીવોનું હિત કરવાનું છે અને ખીજ જીવોને દુઃખથી મુક્ત કરવાનું છે, તેવાઓ પણ આવા જીવોનું હિત કરી શકતા નથી. મારા મનમાં એકજ સ્ફુર્ણા થાય છે કે મારા હાથે તેનું હિત થવુંજ જોઈએ પણ તેમ થવાને બદલે મને દુઃખ આપવાના તેના ઘાતકી વિચારો અને કાર્યોને લીધે તે કર્મથી બંધાયો છે. અશ્વસોશ! તે બિચારા જીવનું આ અવસરે કાંઈ પણ હિત મારા હાથે થવા પામતું નથી.” આવા વિચારો તેમના હૃદયમાં સ્ફુરતાં તેમની આંખમાંથી અશ્રુપ્રવાહ વહેવા લાગ્યો અને આ કારણથીજ સકલાહિતમાં શ્રી વીરપ્રભુની સ્તુતિના સંબંધમાં લખાએલું છે કે:—

કૃતાપરાધેઽપિ જને કૃપામંધરતારયોઃ ।

દ્વપદ્ બાળ્પાર્દ્રયોર્મદ્રં શ્રીવીરજિનનેત્રયોઃ ॥

અપરાધ કરવાવાળા જીવો ઉપર પણ દયાથી નમ્ર અને અશ્રુથી આર્દ્ર એવાં શ્રી વીર ભગવાનનાં નેત્રો સર્વના કલ્યાણ માટે થાઓ.

વીરપ્રભુ વિહાર કરતાં કરતાં એક રથને આવી પહોંચ્યા. જ્યાંથી જે માર્ગના શંકા હતા. કોકોએ પ્રભુને જે માર્ગમાં ચંડકોશીએ નાગ વસતો હતો તે માર્ગે નહિ જવાને ધણી રીતે વિનવ્યા પણ તે દયા સાગર મહાત્મા જેમની પ્રમળ ભાવના જગતનું હિતજ કરવાની હતી તેમણે તે ચંડકોશીઆનો ઉપકાર કરવાની યુદ્ધિથી તે માર્ગે લીધો.

ચંડકોશીએ નાગ એવો પ્રમળ હતો કે તેની દૃષ્ટિમાંથી નીકળતા વિષના વેગથી સર્વ પ્રાણીઓને ખેલાન કરી દેતો હતો. તે ચંડકોશીએ તેના સ્વભાવ પ્રમાણે વીરપ્રભુને ડર્યો પણ વીરપ્રભુએ તેના ઉપર દ્રોષ નહિ કરતાં અત્યંત ક્ષમા કરીને કહ્યું કે, હે ચંડ કોશિક! એક પામ, એક પામ. આ રીતે અપકાર કરનાર પર પણ ઉપકાર કરનાર તે મહાત્માએ તેને પ્રતિબોધ આપ્યો. જેના પ્રતાપથી તે નાગને પૂર્વભવનું સ્મરણ થયું. પોતાના દુષ્ટ કૃત્યો વાસ્તે પશ્ચાન્નાપ થયો અને ત્યાંથી મરી તે સ્વર્ગલોકમાં ગયો. વીરપ્રભુની ક્ષમાનું આ અદ્ભુત દર્શન છે.

તેમની શક્તિ એટલી પ્રમળ હતી અને તેમની ભાવના એટલી ઉત્તમ હતી કે તેમના સંબંધમાં આવનાર દરેક ઉપર તે પ્રમળ અસર કરવા સમર્થ હતા. રોહણીએ નામે એક ચેર હતો તેના પિતાએ મરતી વખતે તેને શિખામણ આપી હતી કે તારે વીર નામના ઉપદેશકના વચન સાંભળવાં નહિ કારણકે તેનો પિતા સારી રીતે જાણતો હતો કે જે એક વાર પણ તેમના વચન રોહણીએ સાંભળશે તો તે ધર્મી છોડી દેશે. રોહણીએ પોતાના ચોરીના ધંધામાં ધણેજ નિપુણ હતો. એક વાર ખીજે માર્ગે નહિ જડવાથી જે રથને વીરપ્રભુ દેશના દેતા હતા તે માર્ગે પધને તેણે જવા માંડયું.

તેણે કાનમાં આંગળીએ નાંખી હતી. એવામાં તેના પગમાં કાંટા વાગ્યો. કાંટા કાઢવા નામે એકો તેવામાં વીર પ્રભુનાં નીચેનાં વચનો તેના શ્રવણમાં પડ્યા કે:—“ દેવોની આંખો સ્થિર હોય. તેમના પગ પૃથ્વીને અડે નહિ. તેમની પુષ્પની માળા કરમાય નહિ અને તેમને પ્રવેદ થાય નહિ. ” અનિચ્છાએ આટલાં વચનો સાંભળીને તે આદ્યો ગયો. અમ્બયકુમારે તેને યુક્તિથી પકડયો. પણ તેની પાસે ચોરીનો માલ નહિ હોવાથી તેને મદપાન કરાવ્યું અને તેને એક છત્રપલંગપર સુવારી આસપાસ વારાંગનાઓને સુંદર વસ્ત્રો પહેરાવી ઉભી રાખી. બ્યારે તેને બાન આંબ્યું ત્યારે તે વારાંગનાઓ જાણે કે દેવીઓ ન હોય તેમ કહેવા લાગી “હે સ્વામીનાથ! તમે દેવ યથા છો તમે એવાં શાં શાં કામ કર્યાં કે જેના પ્રલાવથી સ્વર્ગ મળ્યું ? ” રોહણીઆએ વિચાર્યું કે આ મને પકડવાની અમ્બયકુમારની યુક્તિ તો નહિ

હોય ! આ સ્વર્ગ છે કે કેમ અને આ દેવાંગનાઓ છે કે કેમ તે સંબંધમાં શંકા પડી. પણ તે વખતે વીર પ્રભુનાં વચનો સ્મરણમાં આવ્યાં “ અહો ! આ સ્ત્રીઓના પગ ભૂમિને અડકેલ છે. તેમની પુષ્પની માગા કરમાએલ છે, તેમની આંખો અસ્થિર છે માટે જરૂર આ દેવાંગનાઓ નથી.” આ ઉપરથી તેણે જણાવ્યું કે “ મેં પૂર્વભવમાં સારાં કૃત્યો કર્યાં હતાં જેના પ્રભાવથી મને આ સ્વર્ગ પ્રાપ્ત થયું.” આ પ્રમાણે તેને પકડવાની યુક્તિ નિષ્ફળ તીવડી. રોહણી આંખે વિચાર્યું કે જે સત્યુક્તના અનિચ્છાએ શ્રવણમાં પડેલા શબ્દોથી પણ મારો જીવ બચે, તેમનો યોગ્ય જો ભાવપૂર્વક ખરા અંતઃકરણથી ગ્રહણ કરવામાં આવે અને તે પ્રમાણે વર્તવામાં આવે તો કેટલો બધો લાભ યાય ? આમ વિચારી તે વીરપ્રભુ પાસે ગયો, તેમનો ઉપદેશ સાંભળ્યો, પોતાનાં બધાં પાપ જણાવ્યાં, સર્વ ધન જેતું હતું તેને પાણું આપી દીધું, દીક્ષા લીધી અને તે સ્વર્ગ ગયો. આ શું એ મહાન આત્માની શક્તિનો ઝોજો પ્રભાવ છે ?

કોઇ પણ રીતે જીવો ધર્મ માર્ગ તરફ વળે એવા હેતુથી, તેમજ જીવો બિન બિન સ્થિતિના હોવાથી દરેકને વાસ્તે એક સરખો યોગ્ય લાગી શકે નહિ, માટે જીવો આશ્રયી અધિકાર ભેદે પરમ કૃપાળુ પરમાત્માએ વિવિધ માર્ગ બતાવ્યા છે. જે જીવાત્માએ એટલા આગળ વધેલા છે કે પોતાનો સખજો પુરુષાર્થ કર્યોને ખપાવવામાં અને આત્મશક્તિ પ્રકટ કરવામાં વાપરી શકે તેમને માટે સાધુ ધર્મના પાંચ મહાવ્રતનો યોગ્ય આધ્યો. જે લોકો અત્યારે સાધુ ધર્મ પાળવાને અશક્ત હોય તેમને વાસ્તે પાંચ અજ્યુવ્રત ભગવાને બતાવ્યાં. સાધુને વાસ્તે મહાવ્રત ત્યારે શ્રાવકને વાસ્તે અજ્યુવ્રત અને તે પણ પાળવાની શક્તિ જેનામાં ન હોય તેને માટે માર્ગોત્સારિપણ્યનો યોગ્ય આધ્યો. સાધુમાં પણ આગળ વધેલાને માટે પૂર્વનાં રહસ્યો આધ્યાં કે જેથી જીવાત્માની દિનનિતિ ત્વરાથી યાય. આ પ્રમાણે દરેક જીવ વાસ્તે કાંઈ નહિ ને કાંઈ યોગ્ય આ તેમના ઉપદેશમાં મળી આવ્યા વગર રહેશે નહિ. કોઇ પણ રીતે જીવો ધર્મ માર્ગ તરફ વળે અને તેમના આત્માનું કલ્યાણ યાય એજ તેમની શાશ્વત અને સ્થિર ભાવના હતી અને તેમના ઉપદેશમાં તે સર્વત્ર નજરે પડે છે.

તેમની સ્યાદાદે વૃત્તિ અનુપમ અને અસાધારણ હતી. He who knows all forgives all જે સર્વ બાબત જોઈ શકે છે તે સર્વને ક્ષમા આપી શકે છે, મનુષ્યોની માનસિક શક્તિ અને બુદ્ધિ અદ્ય હોવાથી તેઓ અમુક બાબત જોઈ શકે છે, અને તેથી તે સત્યની ખીજ બાબતો જોનાર અને કહેનાર પર દ્રેષ રાખે છે માટે તેવા દ્રેષનો નાશ કરવાને અને સર્વત્ર શાંતિ ફેલાવવાને સ્યાદાદે જેવો એક પણ માર્ગ નથી. તે અને-શાંત માર્ગ છે. જુદા જુદા દર્શનો અમુક અમુક અપેક્ષાને માત્ર આપે છે; તે બધી અપેક્ષાઓ ભેગી કરવાથી સ્યાદાદે દર્શન બને છે, માટે સ્યાદાદે દર્શન એ સર્વની માતા સમાન છે; અને એ દૃષ્ટિથી જોનાર સર્વત્ર મેત્રીભાવ રાખી શકે, કારણ કે તે વિરોધનું કારણ સમજી શકે છે, અને અમુક પક્ષમાં સત્ય ક્યાં છે તે જાણી શકે છે. આ દૃષ્ટિ મોટે ભાગે હાલ જૈન ડોમમાંથી નામુદ યવાથી નજીવી બાબતો સાર આપણે લડી મરીએ છીએ, અને તે પવિત્ર પિતાના નામને લજવાથીએ છીએ કે જેમ કરવું તે વીરના પુત્રોને કદા પ ઉચિત હોઈ શકે નહિ

આ સ્યાદાદેને અમલમાં મુકવાને નિરંતર સત્ય શોધક વૃત્તિ રાખવી; અને ભગવાને પ્રજ્વેલી ચાર ભાવનાઓ હૃદયમાં રાખી વર્તવું કારણકે આ ચાર ભાવનાઓ એવા પ્રકારને છે કે જેમને હૃદય સન્મુખ રાખી વર્તન કરવામાં આવે તો હૃદય હમેશાં પ્રસન્ન અને નિર્મય રહે. સરોવર જ્યારે શુદ્ધ હોય છે, ત્યારે સૂર્યનો પ્રકાશ તેના પર યથાર્થ પડે છે, તેજ રીતે

જ્યારે મન નિર્મળ અને શાન્ત હોય છે, ત્યારે આત્માની જ્યોતિ તેના પર પડે છે; અને જીવ સદ્ગાન મેળવી શકે છે. આ ચાર ભાવનાઓમાં પણ દયા-પ્રેમ સર્વત્ર ઝગડી રહ્યા છે. પૂજ્ય પુરૂષો તથા વડીલો તરફ પ્રેમ તે પ્રમોદ કર્હેવાય છે, શુભમાં તથા જ્ઞાનમાં આપણા સમાન બંધુઓના પ્રેમને મૈત્રી કહે છે. અને આપણાથી જ્ઞાનમાં તથા ગુણમાં ઉતરતા મનુષ્યો તથા પશુ વર્ગ વગેરે ઉપરનો પ્રેમ તે કરુણા કર્હેવાય છે. તે ઉપરાંત જે કોઈ પણ રીતે ન સમજી શકતા હોય એવા જીવો પર પણ દ્રેષ ન કરતાં માધ્યસ્થ ભાવના રાખવાને શ્રી મહાવીર પ્રભુ ઉપદેશ આપે છે, અને આપણે જેનો જે આ ચાર ભાવના રાખી આપણું વર્તન ચલાવીશું તે જ્યાં ત્યાં શાંતિ પ્રસરાશે.

હલકી વર્ણુના તેમજ ઉચ્ચ વર્ણુના રાજ્ય તેમજ રંક, સર્વ પ્રકારના જીવો, જેમને તેમનો બોધ સાંભળવાનો પ્રસંગ મળ્યો, તેમના સર્વના ઉપર તેમની સ્વાધી અસર ધષ હતી, કારણ કે તેમના ચરિત્રનો અને આત્મશક્તિનો પ્રભાવ અપૂર્વ હતો.

તેમણે જુદે જુદે સ્થળે દ્વરીને યજ્ઞોમાં ઘટી ઢિંસાનો નિષેધ કરાવ્યો અને ઘોડાને જળ્યાબ્ધું કે, જેના આપણા પ્રાણ આપણને વહાલા છે, તેવા પશુ માનવા પ્રાણ તેમને પ્રિય છે. માટે પશુ ઢિંસા બંધ કરો. તેમનો મહાન ઉપદેશ એ હતો કે “દર્ભના ઘાસ ઉપર રહેલા જળમિંદુ સમાન આયુષ અતિ ચંચળ અને અસ્થિર છે, માટે હે ગૌતમ! તું ક્ષણવારે પણ પ્રમાદ કરીશ નહિ.” નિરંતર જાગૃત રહો, નિરંતર સાવધ રહો, અને પ્રાપ્ત થયેલા સમયનો આત્મશુદ્ધિમાં આત્મસંયમમાં અને પરોપકારમાં સદુપયોગ કરો. આ તેમનો બોધ લક્ષમાં રાખી આપણે નિરંતર આ કામમાં મંડયા રહેવું એ આપણું પરમ કર્તવ્ય છે.

બંધુઓ! શ્રી મહાવીર પ્રભુનો પરમ પવિત્ર જીવનમાંથી જે થોડા ધણા પ્રસંગો આપની સન્મુખ મુકવાને મને આ પ્રસંગ મળ્યો છે. તેથી મારી જાતને બાબ્બશાળી માનું છું; અને પ્રાર્થના કરું છું કે આપ સર્વે મારી સાથે તે પ્રાર્થનામાં જોડાશો કે તે પરમ આત્માની કૃપાથી આપણું અજ્ઞાન દુર ધાય અને આપણામાં સંપૂર્ણ શાંતિ ફેલાય. આ પવિત્ર માર્ગનો પ્રકાશ જગતમાં વિસ્તરો અને જૈનધર્મનો અબ્બુદય થાઓ. છેવટે તે શાસન ઉપકારી વીરપ્રભુને મનથી, વચનથી અને શરીરથી નમસ્કાર કરી માફ કથન પુરૂં કરું છું.

## શ્રી મહાવીર જયન્તી પ્રત્યે બે બોલ.

અત્યારના જમાનામાં શ્રી મહાવીર પ્રભુની જયન્તી ઉજવવાનો આનંદિત વાલુ ચારે તરફ જોસભેર ફુંકાઈ રહ્યા છે તે જોઈ કોને હર્ષાનંદ નહિ ઘટો હોય? કદાચ કોઈ પ્રશ્ન કરે કે આ તહેવાર નવો વધારવાની શી જરૂર હશે? તેા તે બંધુઓએ જાણવું જોઈએ કે આ કંઈ નવીન યોજના કે નવીન વસ્તુનું પ્રતિપાદન નથી. આપણા સર્વે બંધુઓ તેમજ ખેડેનો ભગવાન વીરનો જન્મ તિથિનો દિવસ કદ્યાણક તરીકે વરસોનાં વરસો ધયાં ઉજવતાં આવ્યાં છે તે ઉજવ છે તે કોઈથી પણ અજાણુ તેા નહિ હશે. આ ફક્ત આપણે તેનું જમાનાનુસાર રૂપાંતર કરીએ છીએ. બાકી મૂળ વસ્તુ સ્થિતિમાં કંઈ ફેરફાર કરતા નથી. વળી કોઈ પ્રશ્ન કરે કે પર્યુચલુ પર્વમાં મહાવીર-પ્રભુનો જન્મ વંચાય છે તેા તે સંબંધમાં કહેવાનું કે કલ્પસૂત્રના અધિકારે તે દિવસે વંચાય છે અને વંચાવો પણ જોઈએ પણ તેથી કરી પ્રભુની ખરી જન્મ તિથિએ તેમના શુભવું યશોગાન કરવું, તેમની અકિતમાં લક્ષીન થવું, આનંદી થવું-ઘેર ઘેર મંગળ વાજાં વગાડાવવાં, ઉપાશ્રયે, દેરાસરે

બહેર રસ્તે તોરણે અધાવવાં, ઉત્સવ કરવો એનો કંઈ નિષેધ થતો નથી. વળી તે દિવસોમાં જે કલ્પસૂત્રમાંથી ભગવાનનું ચરિત્ર વેચાય છે તે જે પ્રમાણે કલ્પસૂત્રમાં લખાણ છે તે મુજબ પ્રતિ વર્ષ વેચાય છે પરંતુ જે તે સત્યને આવા પ્રસંગે વિધિવિધ જાતના રૂપમાં વિધિવિધ જાતના દાખલા દલીલો આપી વિધિવિધ વિદ્વાનોદ્વારા સમજાવવામાં આવે તો તે સમજનારને ઘણો આનંદ થઈ પડે એટલું નહિ પરંતુ તેથી લાભ પણ અદ્વીતીય થઈ પડે એ નિર્વિવાદ છે. આપણે જ્યારે સ્વાભાવિક રીતે આપણા જન્મના દિવસે સનાથ બજાવવા આદિની ધર્મક્રિયા કરીએ છીએ- ઘેર કંસાર કરાવીએ છીએ. હરેક રીતે દિવસ આનંદમાં ગાળીએ છીએ તો પછી આપણા પિતાના પિતા, દેવના દેવ, દયાળુ ત્રિલોકના નાથ પરમેશ્વર પગારી સર્વજ્ઞ મહાપ્રભુની જન્મ તિથિને દિવસે શું કંઈ પણ ન કરવું જોઈએ? શું તે આપણી કૃતગતા ગણી શકાશે? જૈન શાસન પ્રવર્તાવવાની ખાતર જે મહાપ્રભુએ ખાર વર્ષે ઉમે તપશ્ચર્મા કરી કેવલચાન પ્રાપ્ત કર્યું અને અખંડિત અને અનુપમ અમૃતમય ઉપદેશ દુનિયાના જીવોને દેશવિદેશ વિચરી દીધો, તે શું આપણી સ્મરણ શક્તિની બહાર છે? તેવા જગતનાયની જન્મતિથિને દિવસે શું આપણે આપણી લાગણી પ્રદર્શિત ન કરવી જોઈએ? તે દિવસે તેમનું અવશ્યે મશોજ્ઞાન કરવું જોઈએ. તે દિવસ ઉત્સવ તરીકે ઉજવવો જોઈએ.

ભગવાનની જયંતી ઉજવવાથી ભગવાનના ઉદ્દાત યુજો અને સત્ય તત્ત્વો પચ્છીકમાં બહેર કરવાની આપણને એક સોનેરી તક મળશે તેમ આપણા દરેક દિરકાઓમાં સ્વપૃષ્ઠિનું બીજ રોપાશે. આ સિવાય જે કે તેથી ઘણા લાભો નિષ્પન્ન થાય તેમ છે પરંતુ તેમાં આ એ મુખ્ય છે. આપણે આપણી આસપાસ અન્ય કોમે તરફ નજર કરીશું તો આપણને રહેજ જણાશે કે આપણે આ કંઈ નવીન કરતા નથી. સત્યની કીમત સત્યમાંજ અજવાળામાં અંકારો. સત્યને અધારે રાખવાથી આ તો તે ઉપર ઠાંક પીછોડો કરવાથી તેની કીમત વધતી નથી. માટે સર્વજ્ઞ મહા પ્રભુ મહાવીરે જે સત્ય પ્રતિપાદન કર્યું છે તેનાથી શા માટે દુનિયાના જીવોને આપણે અજ રાખવા જોઈએ? ખુદ આપણા ભગવાનના શબ્દો વિચારો અને તે ઉપર ખ્યાલ કરો. “સતીજીવ કડું શાસન રસી, એસી ભાવ દયા મન ઉવસી.”

બધુઓ! શું આ ભાવનાનો અમલ ઘરમાં પેસી રહેવાથી કે અમુક કુડાળામાં ભાવના ભાવવાથી થઈ શકશે? કદિ નહિ. તેનો તો પડવો દુનિયાના સર્વે ખંડોમાં અવિચ્છિન્નપણે પાડવો જોઈએ; અને સત્ય તો ત્યારેજ પ્રકાશશે. તેમજ દરેક વર્ષે જયંતી ઉજવવાથી સર્વજ્ઞ મહા પ્રભુનું નામ દરેકને ચીર સ્મરણીય રહેશે. માટે આ જે જયંતીની હોલ-ચાલે રૂપ લીધું છે તે જે કાયમ રહેશે તો આપણી ઘણે અંશે ધારેલી મુશાહો બર આવશે માટે દરેક બધુઓએ તેને વધારી લેવી જોઈએ અને અત્યારે જે થોડે થોડે સ્થળે દસ્ય થઈ છે તે જ તે દિવસે સમસ્ત ભારતવર્ષમાં જૈનોમાં ઘેરે ઘેર ઉજવાવી જોઈએ અને તે દિવસે સર્વજ્ઞ પ્રભુના ઉદ્દાત યુજોતું-તત્ત્વોનું સ્મૃત વિચેચન કરી દુનિયાના સર્વે જીવોના ભગવાની ખાતર સર્વે પ્રસિદ્ધ વર્તમાપત્રોમાં-માસિકોમાં તે પ્રગટ કરાવવું જોઈએ જેથી દુનિયાના સર્વે જીવો પ્રભુના મહાન્ યુજોનો-તેમજ તત્ત્વોનો આસ્વાદ લેવાને ભાગ્યશાળી થાય અને જે અન્ય ધર્મના બધુઓ અજતાને લીધે જૈન ધર્મે ઉપર આક્ષેપો મુકે છે તેમની અજાનતા દુર થાય અને ફરી એક વખત પાછો જૈન ધર્મ-ભાનું સર્વે દુનિયાને પોતાના તેજથી અલંકૃત કરે એવું જેવા કોણુ નહિ ઇચ્છતું હોય? છેવટ અમારા જૈન બધુઓ વીરના પુત્ર તરીકે પ્રભુની જન્મ તિથિને દિવસે તેમની જયંતી ઉજવવા ભાગ લેશે અને મહત્ત્વપુરક ઉપાર્જન કરી પોતાના આત્માનું સાર્થક કરશે એવું અમે ઇચ્છીએ છીએ. ॐ શ્રી ગુરુઃ